

ADVERTISING
PRODUCT
TELEVISION
RADIO
PUBLIC
COMMERCIAL
MARKETING
ADVERTISEMENTS
‘రాజముద్ర’ తెలుగు దినపత్రికలో ప్రకటనల కోసం సంప్రదించగలరు
సెల్ : 9182 474 575

www.rajamudranews.com
అక్షర రాజముద్ర
ప్రతి అక్షరం - ప్రజల కోసం తెలుగు దిన పత్రిక
AKSHARA RAJAMUDHRA RNI No: TELTEL/2024/86684

ఐలేకరులు కావలెను
‘రాజముద్ర’ తెలుగు దినపత్రికలో పని చేయుటకు జిల్లాలు మరియు మండలాల వారీగా రిపోర్టర్లు కావలెను. తెలుగు భాషలో ప్రావీణ్యం, ప్రజా సమస్యలపై పోరాట సూక్తి, సమస్యలపై గళమెత్తగల వ్యక్తిత్వం, కలంతో ప్రశ్నించే ధైర్యం ఉన్నవారికి అవస్థనం పలుకుతోంది.
సంప్రదించాల్సిన చిరునామా..
సెల్ : 9182 474 575

మేడ్చల్-మల్కాజ్ గిరి	శుక్రవారం	21.08.2026	సంపుటి: 3	సంచిక: 198	పేజీలు: 8	వెల: 2/-
MEDCHAL-MALKAJGIRI	FRIDAY	21.08.2026	VOLUME : 3	ISSUE : 198	PAGES: 8	COST: 2/-

ప్రతి ఫిర్యాదుకు పరిష్కారం తప్పనిసరి

- కాల్ సెంటర్ కు వచ్చిన ఫిర్యాదు పరిష్కారమయ్యే వరకు పర్యవేక్షణ
- అధికారులకు రెవెన్యూ మంత్రి పాంగులేటి ఆదేశం

హైదరాబాద్, ఆగస్టు 20 : ప్రజలకు పూర్తి భరోసా కల్పించే దిశగా 22వ అంశంపై రెవెన్యూ శాఖ చర్యలను మరింత వేగవంతం చేసిందని, మిగతా 2వ పేజీలో..



తెలంగాణలో 22-వ సెక్షన్ దుర్వినియోగం

- రాహుల్ గాంధీకి హరీష్ రావు లేఖ

హైదరాబాద్, ఆగస్టు 20: తెలంగాణలో 22వ నిషేధిత జాబితా భూముల సెక్షన్ దుర్వినియోగం జరుగుతోందని బీఆర్ఎస్ నేత, అసెంబ్లీలో డిప్యూటీ స్పీకర్ లీడర్ టి.హరీష్ రావు ఆరోపించారు. ఈమేరకు మిగతా 2వ పేజీలో..



22-వ పేరిట భూ దోపిడీ

- రాష్ట్రంలో నడుస్తున్న 22 వోపిడీ పాలన
- బీజేపీ ఓబీసీ మోర్చా జాతీయ అధ్యక్షుడు లక్ష్మణ్

హైదరాబాద్, ఆగస్టు 20 : ప్రజల ఆస్తులను కాపాడాల్సిన రెవెన్యూ శాఖ బ్రోకర్ రీలా వ్యవహారాన్ని ప్రజల భూములను లూటీ చేస్తోందని బీజేపీ ఓబీసీ మోర్చా జాతీయ అధ్యక్షుడు డాక్టర్ కె.లక్ష్మణ్ మిగతా 2వ పేజీలో..



22వ కొలిక్కి వచ్చేనా?

పాత జాబితాతో భూ వివాదాలకు ముగింపు పలికే యోచనలో సర్కారు

- 2025 కొత్త జాబితాపై వెల్లువెత్తిన అభ్యంతరాలు
- 2023 నాటి జాబితాతో పరిమితం చేసే కసరత్తు
- పక్కా ఆధారాలున్న భూములకు ఫాస్ట్ ట్రాక్ క్లియరెన్స్
- 22వ సమస్యపై ఉన్నతస్థాయి కమిటీ ఏర్పాటు
- ప్రభుత్వంపై విపక్షాల ఆరోపణలతో రాజకీయ వేడి

హైదరాబాద్, ఆగస్టు 20: తెలంగాణలో తీవ్ర వివాదానికి కారణమైన 22వ నిషేధిత భూముల సమస్యకు పరిష్కారం చూపేందుకు ప్రభుత్వం చర్యలు వేగవంతం చేసింది. 2025 డిసెంబర్ లో రూపొందించిన కొత్త నిషేధిత జాబితాలో ప్రైవేటు భూములు చేరడంతో తలెత్తిన సమస్యలను సరిదిద్దేందుకు పాత జాబితాను ప్రాతిపదికగా తీసుకునే అంశాన్ని ప్రభుత్వం పరిశీలిస్తోంది. మరోవైపు పక్కా ఆధారాలున్న భూములకు తక్షణమే రిజిస్ట్రేషన్లు జరిగేలా ఫాస్ట్ ట్రాక్ విధానాన్ని అమలు చేస్తోంది. 22వ జాబితాలో జరిగిన తప్పులను సరిదిద్దేందుకు ఉన్నతస్థాయి కమిటీని కూడా ఏర్పాటు చేసినట్లు రెవెన్యూ మంత్రి పొంగులేటి శ్రీనివాసరెడ్డి తెలిపారు.

కొత్త జాబితాతో మొదలైన చిక్కులు ప్రభుత్వ, దేవాదాయ, వక్స్, సీలింగ్, కోర్టు వివాదాలకు సంబంధించిన భూములను రక్షించేందుకు 22వ నిషేధిత జాబితాను రూపొందించారు. అయితే 2025 డిసెంబర్ లో రూపొందించిన కొత్త జాబితాలో దశాబ్దాలుగా ప్రైవేటు వ్యక్తుల ఆధీనంలో ఉన్న భూములు, ఇళ్ల స్థలాలు, అపార్ట్ మెంట్లు కూడా మిగతా 2వ పేజీలో..

విశ్వాసం, పరస్పర సహకారంతో సమస్యల పరిష్కారం

- ఏపీ సీఎం చంద్రబాబు
- హోంమంత్రి అమిత్ షా అధ్యక్షతన సదరన్ జోనల్ కౌన్సిల్ సమావేశం
- హాజరైన తమిళనాడు, కర్ణాటక, కేరళ, పుదుచ్చేరి సీఎంలు

హైదరాబాద్, ఆగస్టు 20: తెలంగాణలో 22వ నిషేధిత భూముల సమస్యపై పరిష్కారం చూపేందుకు ప్రభుత్వం చర్యలు వేగవంతం చేసింది. 2025 డిసెంబర్ లో రూపొందించిన కొత్త నిషేధిత జాబితాలో ప్రైవేటు భూములు చేరడంతో తలెత్తిన సమస్యలను సరిదిద్దేందుకు పాత జాబితాను ప్రాతిపదికగా తీసుకునే అంశాన్ని ప్రభుత్వం పరిశీలిస్తోంది. మరోవైపు పక్కా ఆధారాలున్న భూములకు తక్షణమే రిజిస్ట్రేషన్లు జరిగేలా ఫాస్ట్ ట్రాక్ విధానాన్ని అమలు చేస్తోంది. 22వ జాబితాలో జరిగిన తప్పులను సరిదిద్దేందుకు ఉన్నతస్థాయి కమిటీని కూడా ఏర్పాటు చేసినట్లు రెవెన్యూ మంత్రి పొంగులేటి శ్రీనివాసరెడ్డి తెలిపారు.



రాజీవ్ గాంధీ ఆశయాలతో బలమైన భారత్

- సద్భావనతో సమైక్యతే మన శక్తి: సీఎం రేవంత్ రెడ్డి
- రాజీవ్ గాంధీకి ముఖ్యమంత్రి పున నివాళి
- సద్భావనా దినోత్సవం ప్రజలకు స్ఫూర్తిదాయకమన్న సీఎం
- శాంతి, సౌభ్రాతృత్వానికి ప్రాధాన్యం
- సమానత్వంతో దేశ నిర్మాణానికి విలుపు
- రాజీవ్ ఆశయాలను కొనసాగించాలని సూచన

రాజీవ్ దార్శనికతతోనే ఆధునిక భారత నిర్మాణం

- శ్రీపరంబు దూరులో రాజీవ్ డిప్యూటీ సీఎం భిక్షి నివాళి



కళ్యాణలక్ష్మి, షాద్ ముబారక్ పై హైకోర్టు ఆగ్రహం

- ఉచిత పథకాలకు చట్టబద్ధ ఆధారం ఏంటని ప్రశ్న
- స్టే ఎడ్మినేటకు హైకోర్టు నిరాకరణ
- ప్రభుత్వ జేఏసీలతో ప్రజాధనం ఖర్చు చేయడంపై ప్రశ్న
- రాష్ట్ర ఆర్థిక పరిస్థితిపై ధర్మాసనం ఆందోళన
- ఆర్థిక వంటి సంస్థలను లాభాల్లోకి తెచ్చాలని సూచన
- భూ బాధితులకు పరిహారంపై ప్రభుత్వాన్ని నిలబెట్



30శాతం కమీషన్ల వసూళ్లపై జవాబివ్వాలి

అర్ధరాత్రి బావిలోకి దూసుకెళ్లిన కారు



సమన్వయం, డిజిటల్ వేదికలతో సత్వర న్యాయం

- హైకోర్టు ప్రధాన న్యాయమూర్తి జస్టిస్ ఆపరేష్ కుమార్ సింగ్
- రాష్ట్ర జ్యుడిషియల్ అకాడమీ, పోలీసు శాఖ సంయుక్త సదస్సు

హైదరాబాద్, ఆగస్టు 20 : కొత్త నేర చట్టాలైన భారతీయ న్యాయ సంహిత (బీఎన్ఎస్), భారతీయ నాగరిక్ సురక్షా సంహిత (బీఎన్ఎస్ఎస్), భారతీయ సాక్ష్య అధినయమం (బీఎన్ఎస్ఎ) అమలులో డిజిటల్ వేదికల వినియోగం, వివిధ విభాగాల మధ్య సమన్వయం కీలకమని తెలంగాణ హైకోర్టు ప్రధాన న్యాయమూర్తి జస్టిస్ ఆపరేష్ కుమార్ సింగ్ అన్నారు. న్యాయవ్యవస్థ పోలీస్, జైల్లు, ప్రాసిక్యూషన్, ఫోరెన్సిక్, వైద్య విభాగాలతో పాటు ఎన్ఐసీ, ఎన్ఎస్ఆర్ఐ వంటి సంస్థలను ఒకే వేదికపైకి తీసుకొస్తూ తెలంగాణ రాష్ట్ర జ్యుడిషియల్ అకాడమీ, తెలంగాణ పోలీస్ శాఖ మిగతా 3వ పేజీలో..



ఆమె వ్యక్తిగతం.. నాకు సంబంధం లేదు

- కుమార్తె వ్యాఖ్యలకు నన్ను బాధ్యురాలని చేయొద్దు: మంత్రి
- మల్లు రవికి సురేఖ లేఖ
- కుమార్తె వ్యాఖ్యలు వ్యక్తిగత అభిప్రాయాలేనని స్పష్టం
- కుటుంబ బంధాలతో రాజకీయ బాధ్యత మోపడం సరికాదని వెల్లడి
- పార్టీ అధిష్ఠానం, క్రమశిక్షణపై పూర్తి గౌరవం
- నోటీసును వెంటనే ఉపసంహరించాలని విజ్ఞప్తి



సుష్మిత వ్యాఖ్యలపై కాంగ్రెస్ ఆగ్రహం

- సుష్మిత.. జారత్తు అంటూ ఇందిరా శోభన్ హెచ్చరిక

హైదరాబాద్, ఆగస్టు 20 : మంత్రి కొండా సురేఖ కుమార్తె సుష్మిత ముఖ్యమంత్రి రేవంత్ రెడ్డిని, పార్టీలోని అంతర్గత పరిణామాలను లక్ష్యంగా చేసుకుని చేసిన వ్యాఖ్యలు కాంగ్రెస్ రాజకీయంలో తీవ్ర చర్యనీయాంశమయ్యాయి. వచ్చే మిగతా 3వ పేజీలో..



మిల్లర్లపై చర్యలకు రంగం సిద్ధం

ఈడీకి నివేదిక అందచేసిన ప్రభుత్వం

హైదరాబాద్, ఆగస్టు 20: ప్రభుత్వ ధాన్యం మిల్లింగ్ లో బకాయలను భారీగా ఎగవేసినట్లు ఆరోపణలు ఎదుర్కొంటున్న రైస్ మిల్లర్లపై సిబిఐ సప్రయోగ మిగతా 3వ పేజీలో..



మహిళ కడుపులో గ్లోజ్ లు, పేపర్ వైప్స్

- ప్రసవం కోసం వెళ్ళినపుడు నిర్లక్ష్యంగా సర్జరీ

ముంబై, ఆగస్టు 20 :

ప్రసవం కోసం హాస్పిటల్ కు వెళ్ళిన 19 ఏళ్ల మహిళకు దాక్టర్ల నిర్లక్ష్యం శాపంగా మారింది. ఆపరేషన్ చేసిన తర్వాత గ్లోజ్ లు, పేపర్ వైప్స్ ఆమె కడుపులోనే వదిలేసి కుట్టు వేశారు. ఈ ఘటన మహారాష్ట్రలో కలకలం రేపింది. తీవ్ర కడుపు నొప్పి, ఆరోగ్య సమస్యల తో బాధపడుతున్న మహిళ పరిస్థితి ప్రస్తుతం విషమంగా ఉంది. ఈ ఘటనపై ఆరోగ్య శాఖ విచారణకు ఆదేశించింది. వద్యాజ్ గ్రామానికి చెందిన సంధ్య ఈనెల 1న ప్రసవం కోసం బీడ్ జిల్లా హాస్పిటల్ లో చేరారు. అదే రోజు సాయంత్రం ఆమెకు ఆపరేషన్ చేశారు. నాలుగు రోజుల తర్వాత ఆమెను డిశ్చార్జ్ చేశారు. అయితే ఇంటికి వెళ్ళిన కొద్ది రోజులకే ఆమెకు తీవ్రమైన కడుపునొప్పి, ఇతర ఆరోగ్య సమస్యలు ప్రారంభమయ్యాయి. ఆరోగ్యం క్రమంగా క్షీణించడంతో కుటుంబ సభ్యులు ఆమెను ఓ ిప్రైవేటు హాస్పిటల్ కు తీసుకెళ్లారు. అక్కడ స్కానింగ్ లో ఆమె కడుపులో ఏవో



వస్తువులు ఉన్నట్లు గుర్తించారు. పరిస్థితి విషమంగా ఉండటంతో ఆమెను పుణెలోని సానాన్ హాస్పిటల్ కు తరలించారు. అక్కడ వైద్యులు మరోసారి శస్త్రచికిత్స నిర్వహించి, ఆమె కడుపులో ఉన్న గ్లోజులు, పేపర్ వైప్స్ ఉన్నట్లు గుర్తించి వాటిని తొలగించారు. తన భార్య పరిస్థితికి మొదటి ఆపరేషన్ లో జరిగిన నిర్లక్ష్యమే కారణమని సంధ్య భర్త సూరజ్ గ్రెక్కాడ్ ఆరోపించారు. బాధ్యులపై కఠిన చర్యలు తీసుకోవాలని డిమాండ్ చేశారు. విషయం ఉన్నతాధికారుల దృష్టికి వెళ్లడంతో ప్రత్యేక విచారణ కమిటీని ఏర్పాటు చేశారు.

వందేమాతరంపై రాజకీయ వివాదం

- కాంగ్రెస్ తీరును ఎండగట్టిన బీజేపీ
- కొత్త ముస్లింలీగ్ పార్టీ అంటూ నబీన్ విమర్శలు

న్యూఢిల్లీ, ఆగస్టు 20 :

జాతీయ గేయం వందే మాతరం ఆలాపన విషయంలో కాంగ్రెస్, బీజేపీ మధ్య రాజకీయ వివాదం మరింత ముదిరింది. పార్టీ కార్యక్రమాల్లో వందే మాతరంలోని తొలి రెండు చరణాలను మాత్రమే ఆలపించాలన్న తమ 1937 నాటి నిర్ణయానికే కట్టుబడి ఉంటామని కాంగ్రెస్ స్పష్టం చేసింది. కాంగ్రెస్ నిర్ణయాన్ని బీజేపీ తీవ్రంగా తప్పుబట్టింది. ఈ నిర్ణయం ఆ పార్టీ దేశ భక్తి, దేశం పట్ల విధేయతపై ప్రశ్నలు లేవనెత్తుతోందని ఆరోపించింది. ఓట్ల కోసం కాంగ్రెస్ కొత్త ముస్లిం లీగ్ గా మారినదని బీజేపీ జాతీయ అధ్యక్షుడు నితిన్ నబీన్ ఆరోపించారు. ఈమేరకు ఆయన 'ఎక్స్'లో తీవ్రస్థాయిలో స్పందించారు. వందేమాతరాన్ని అవమానించడం అంటే దేశం కోసం ప్రాణత్యాగం చేసిన అమరవీరులను అవమానించడమేనని మండిపడ్డారు. 1937లో కాంగ్రెస్ తీసుకున్న తీర్మానాన్ని అనుసరించాలని, ఇకపై పార్టీ కార్యక్రమాల్లో వందేమాతరం తొలి రెండు చరణాలను మాత్రమే ఆలపించాలని సీదఖ్లాసీ బుధవారం తీసుకున్న నిర్ణయాన్ని ఆయన తప్పుబట్టారు. ఈనెల 15న కాంగ్రెస్ ప్రధాన కార్యాలయంలో వందేమాతరం పూర్తి రూపాన్ని ఆలపించే విషయంలో చోటు చేసుకున్న వివాదాన్ని నబీన్ పరోక్షంగా ప్రస్తావించారు. వందేమాతరంపై తన వైఖరిని కాంగ్రెస్ తీర్మానం రూపంలో అధికారికం చేసినదన్నారు. ఓటు బ్యాంకు కోసం దేశ



ఆత్మగౌరవాన్ని కాంగ్రెస్ పదేపదే తాకట్టు పెడుతోందని ఆరోపించారు. ఇది కేవలం రాజకీయ సమర్థన కాదని, ఓటు బ్యాంకు రాజకీయాలకు నిదర్శనమని పేర్కొన్నారు. జాతీయ అధికార ప్రతినిధి సుధాంకు త్రివేది మాట్లాడుతూ వందే మాతరం విషయంలో కాంగ్రెస్ వైఖరి ఆ పార్టీ దేశ భక్తి, దేశం పట్ల విధేయతపై ప్రశ్నలు లేవనెత్తుతోందని విమర్శించారు. స్వాతంత్ర్య ఉద్యమానికి తామే వారసులమని చెప్పుకునే కాంగ్రెస్ ఇప్పుడు జాతీయ గేయాన్ని పూర్తిగా గౌరవించేందుకు ఎందుకు సిద్ధంగా లేదని ప్రశ్నించారు. రాజ్యాంగం, పార్లమెంట్, దేశం కంటే పార్టీ నిర్ణయానికే కాంగ్రెస్ ఎక్కువ ప్రాధాన్యం ఇస్తోందని ఆరోపించారు. పలువురు బీజేపీ నేతలు కాంగ్రెస్ ను తీవ్ర పదజాలాలతో విమర్శించారు. కాంగ్రెస్ తీరు చారిత్రక ముస్లిం లీగ్ వైఖరిని గుర్తుకు తెస్తోందని, ఆ పార్టీ కొత్త ముస్లిం లీగ్ గా మారినదని ఆరోపించారు. 1931లో వందే మాతరం పూర్తి రూపంపై ముస్లిం లీగ్ అభ్యంతరాలు వ్యక్తం చేసిన విషయాన్ని ప్రస్తావించినా ప్రస్తుత కాంగ్రెస్ నిర్ణయం కూడా అదే తరహా మొండితనాన్ని ప్రతిబింబిస్తోందని బీజేపీ విమర్శించింది.

రాజీవ్ గాంధీకి కాంగ్రెస్ ఘన నివాళి

- వీర్ భూమి వద్ద నివాళి అర్పించిన సోనియా కుటుంబం
- ఎక్స్ వేదికగా రాజీవ్ ను స్మరించుకున్న ప్రధాని మోదీ

న్యూఢిల్లీ, ఆగస్టు 20:

మాజీ ప్రధాన మంత్రి రాజీవ్ గాంధీ జయంతి సందర్భంగా కాంగ్రెస్ అగ్రనేతలు గురువారం ఘన నివాళులు అర్పించారు. సోనియా గాంధీ, రాహుల్ గాంధీ, మల్లికార్జున ఖర్గే, ప్రియంకా గాంధీ సహా పలువురు నేతలు ఆయనకు అంజలి ఘటించారు. వారంతా రాజీవ్ గాంధీ స్మారక చిహ్నమైన వీర్ భూమిని సందర్శించి నివాళులర్పించారు. కార్యక్రమానికి సంబంధించిన వీడియోను 'ఎక్స్'లో కాంగ్రెస్ పార్టీ షేర్ చేసింది. ఈ సందర్భంగా ఆధునిక భారత దేశ నిర్మాణంలో రాజీవ్ గాంధీ కృషి ఎప్పటికీ స్ఫూరించబడుతుందని కాంగ్రెస్ పేర్కొంది. అలాగే, దేశవ్యాప్తంగా ఉన్న ఆ పార్టీ శ్రేణులు నేడు మాజీ ప్రధాని జయంతిని

ఘనంగా నిర్వహించారు. రాజీవ్ విగ్రహాలకు పూలమాలలు వేసి నివాళులర్పించారు. దేశానికి ఆయన చేసిన సేవలను స్మరించుకున్నారు. మరోవైపు రాజీవ్ గాంధీకి ప్రధాని నరేంద్ర మోదీ కూడా నివాళులర్పించారు. సద్యావనా దివస్ సందర్భంగా ఆయనను మోదీ స్మరించుకున్నారు. 'భారత మాజీ ప్రధానమంత్రి రాజీవ్ గాంధీ జయంతి సందర్భంగా ఆయనకు నివాళులు' అంటూ 'ఎక్స్' వేదికగా మోదీ పోస్టు చేశారు. రాజీవ్ గాంధీ జయంతి సందర్భంగా నేడు సద్యావనా దివస్ జరుపుకుంటారు. ఇందులో జాతీయ ఐక్యత, శాంతి, సామరస్యం, యువతపై దృష్టి, లౌకికవాదం వంటి అంశాలు ఉన్నాయి. ఎల్.ఎన్.ఎ. వర్గాల మధ్య ఐక్యతను బలోపేతం చేయడం, కుల, మత, జాతి భేదాలకు అతీతంగా సౌదరభావాన్ని పెంపొందించడం, ఆధునిక, సమిళిత దేశ నిర్మాణానికి దోహదపడేలా యువతను ప్రేరేపించడం వంటివి రాజీవ్ గాంధీ దార్శనికతలో భాగం. అంతేకాక భిన్నత్వంలో ఏకత్వం అనే దేశ సంప్రదాయాలు, విలువలను నిలబెట్టడానికి ఆయన కృషి చేశారు.



వందేమాతరంపై కాంగ్రెస్ కొత్త నిర్ణయం

- మొదటి రెండు చరణాలకే పరిమితం..
- బీజేపీ తీవ్ర విమర్శలు

న్యూఢిల్లీ, ఆగస్టు 21:

కాంగ్రెస్ నిర్ణయంపై కేంద్ర హోంమంత్రి అమిత్ షా తీవ్రంగా స్పందించారు. ఓటు బ్యాంకు రాజకీయాల కోసం జాతీయ భావాలను పక్కనపెడుతోందని కాంగ్రెస్ పై విమర్శలు చేశారు. గతంలో వందేమాతరాన్ని రెండు భాగాలుగా చూడటం వల్ల దేశం తీవ్ర పరిణామాలను ఎదుర్కొందని, ఇప్పుడు అదే విధానాన్ని కాంగ్రెస్ మళ్ళీ అనుసరిస్తోందని ఆరోపించారు. వందేమాతరం రచయిత బంకిం చంద్ర ఛటర్జీతో పాటు స్వాతంత్ర్య సమరయోధులను కాంగ్రెస్ అవమానిస్తోందని అన్నారు. కొత్త ముస్లిం లీగ్ అంటూ నితిన్ నబీన్ బీజేపీ జాతీయ అధ్యక్షుడు నితిన్ నబీన్ కూడా కాంగ్రెస్ పై తీవ్ర స్థాయిలో మండిపడ్డారు. స్వాతంత్ర్య పోరాటంలో వేలాది మంది అమరవీరులకు వందేమాతరం స్ఫూర్తినిచ్చిందని, అలాంటి గేయాన్ని పరిమితం చేయడం దేశ ఆత్మగౌరవాన్ని దెబ్బతీయడమేనని విమర్శించారు. ఓటు



బ్యాంకు రాజకీయాల కారణంగానే కాంగ్రెస్ ఈ నిర్ణయం తీసుకుందని ఆరోపిస్తూ, ఆ పార్టీని కొత్త ముస్లిం లీగ్ తో పోల్చారు. 1937 నాటి తీర్మానమే ఆధారం కాంగ్రెస్ మాత్రం తాము కొత్తగా ఎలాంటి నిర్ణయం తీసుకోలేదని చెబుతోంది. 1937లో మహాత్మా గాంధీ, జవహర్ లాల్ నెహ్రూ, సుభాష్ చంద్రబోస్, వల్లభ్ భాయ్ పటేల్, అబుల్ కలాం ఆజాద్ తదితరులతో కూడిన కాంగ్రెస్ వర్గింగ్

కమిటీ తీసుకున్న నిర్ణయాన్నే ఇప్పుడు కొనసాగిస్తున్నామని పార్టీ ప్రధాన కార్యదర్శి కేసీ వేణుగోపాల్ తెలిపారు. అప్పట్లో జాతీయ సభల్లో వందే మాతరం మొదటి రెండు చరణాలను మాత్రమే ఆలపించాలని సిఫార్సు చేసిన విషయాన్ని గుర్తుచేశారు.

మిగతా చరణాలపై అభ్యంతరాలు
వందేమాతరం గేయంలో మొత్తం ఆరు చరణాలు ఉన్నాయి. మొదటి రెండు చరణాల్లో ప్రకృతి

రాజకీయంగా మోదీ, అమిత్ షా పని అయిపోయింది

- ప్రతిపక్ష కూటమి మరింత బలోపేతం
- కాంగ్రెస్ సమావేశంలో అగ్రనేత రాహుల్ గాంధీ

న్యూఢిల్లీ, ఆగస్టు 20 :

ప్రధాని నరేంద్ర మోదీ, కేంద్ర హోం మంత్రి అమిత్ షాల్కు లోక్సభ లో ప్రతిపక్ష నేత, కాంగ్రెస్ ఎంపీ రాహుల్ గాంధీ మరోసారి విమర్శలు గుప్పించారు. ఎన్డీయేలో బీజేపీ రాజకీయ అధిపత్యం క్షీణించిందని, మోదీ, అమిత్ షా రాజకీయ ప్రయాణం ముగిసిపోయిందని అన్నారు. కాంగ్రెస్ పార్టీ సమావేశంలో మాట్లాడుతూ ఆయన ఈ వ్యాఖ్యలు చేశారు. కేంద్రంలో బీజేపీకి స్వతంత్రంగా మెజారిటీ లేకపోవడంవల్ల ఆ పార్టీ రాజకీయ శక్తి, పట్టు పూర్తిగా తగ్గిపోయాయని రాహుల్



గాంధీ అన్నారు. గతంలో చూపిన రాజకీయ అధిపత్యాన్ని మోదీ, అమిత్ షా జోడి ఇప్పుడు కోల్పోయిందని పేర్కొన్నారు. ఈ నేపథ్యంలో ప్రతిపక్షంగా కాంగ్రెస్ పార్టీ, 'ఇండియా' కూటమి మరింత వ్యూహాత్మకంగా ముందు

కు సాగుతోందని వెల్లడించారు. కాంగ్రెస్ నాయకులు, కార్యకర్తలు ప్రజల సమస్యలపై పోరాటాన్ని మరింత తీవ్రతరం చేయాలని, రాబోయే సవాళ్లను ఎదుర్కొనేందుకు సిద్ధంగా ఉండాలని పిలుపునిచ్చారు.

పాఠశాలల దుస్థితిపై సీజేపీ ఆగ్రహం

- విద్యార్థులకు కనీస వసతులు లేవు: అభిజిత్ దీప్సి
- విద్యాశాఖ మంత్రి దాదా భుసే రాజీనామాకు డిమాండ్
- పాఠశాలల్లో మౌలిక వసతుల కొరతపై విమర్శలు
- పాములకు నిలయాలుగా మారుతున్న పాఠశాలల ఆవరణలు
- ప్రజాప్రతినిధులు పిల్లలను ప్రభుత్వ పాఠశాలలకు పంపాలని సూచన
- 2029 నాటికి జెనీజీ కీలక ఎన్నికల శక్తిగా మారుతుందని వ్యాఖ్య

లాతూర్, ఆగస్టు 21:

మహారాష్ట్రలో ప్రభుత్వ పాఠశాలల దుస్థితిపై కాకోర్ జనతా పార్టీ (సీజేపీ) కన్వీనర్ అభిజిత్ దీప్సి తీవ్ర ఆగ్రహం వ్యక్తం చేశారు. విద్యార్థులకు కనీస సౌకర్యాలు కల్పించడంలో ప్రభుత్వం విఫలమైందని ఆరోపించారు. మంత్రులు, ప్రజాప్రతినిధులు పెంచుకునే కుక్కలకు ఉన్న సదుపాయాలు కూడా విద్యార్థులకు లేవని విమర్శించారు. మహారాష్ట్ర విద్యాశాఖ మంత్రి దాదా భుసే వెంటనే రాజీనామా చేయాలని డిమాండ్ చేశారు.

పాఠశాలల దుస్థితిపై పరిశీలన

'స్కూల్ రీకన్ కె' ఉద్యమంలో భాగంగా సీజేపీ సీబీబి దర్శావళి కింది స్థాయి నిందితులకే పరిమితమైందని ఆరోపించారు. భారీ కుంభకోణం వెనుక ఉన్న పెద్దల పాత్రను వెలికితీయాలని డిమాండ్ చేశారు.

శుభ్రత, చెత్తాచెదారంతో పాఠశాల పరిసరాలు అధ్యాసంగా మారాయని దీప్సి పేర్కొన్నారు. పాములకు నిలయాలుగా ఆవరణలు పాఠశాలల్లో సరైన తరగతి గదులు, బెంచీలు, మరుగుదొడ్లు, సురక్షిత రవాణాదారులు వంటి కనీస సౌకర్యాలు కూడా లేవని ఆయన ఆరోపించారు. పాఠశాల ఆవరణలు పాములకు నిలయాలుగా మారుతున్నాయని, పాముకాటుతో విద్యార్థులు ప్రాణాలు కోల్పోతున్న ఘటనలు ప్రభుత్వ చిరస్థానికీ నిదర్శనమని విమర్శించారు. నాయకులపై దీప్సి విమర్శలు విద్యార్థుల సమస్యలను పట్టించుకోని ప్రజా ప్రతినిధులకు ప్రజలు ఎందుకు ఓటేయాలని దీప్సి ప్రశ్నించారు. తమ పిల్లలను ప్రభుత్వ పాఠశాలల్లో చదివిస్తేనే అక్కడి సమస్యల తీవ్రత రాజకీయ నాయకులకు అర్థమవుతుందని అన్నారు. పాఠశాలల పరిస్థితులు మెరుగుపడే వరకు నాయకులను ఓట్ల కోసం గ్రామాల్లోకి రానివ్వకూడదని ప్రజలకు పిలుపునిచ్చారు. పిల్లల భవిష్యత్తుపై దృష్టి పెట్టాలి 'ధర్మం ప్రవాదంలో ఉంది' అంటూ రాజకీయాల చేసే నాయకులు విద్యార్థుల భవిష్యత్తు ప్రమాదంలో పడుతున్న విషయాన్ని గుర్తించాలని దీప్సి సూచించారు. ప్రభుత్వ పాఠశాలలకు తక్షణమే మౌలిక వసతులు కల్పించాలని డిమాండ్ చేశారు.



సిక్కు వ్యతిరేక అల్లర్లలో నిందితుడి మృతి

న్యూఢిల్లీ, ఆగస్టు 20 :

మాజీ ప్రధాని ఇందిరా గాంధీ హత్యాసంతరం జరిగిన సిక్కు వ్యతిరేక అల్లర్ల కేసులో యావజ్జీవ కారాగార శిక్ష అనుభవిస్తున్న కాంగ్రెస్ మాజీ ఎంపీ సజ్జన్ కుమార్ (80) మృతిచెందారు. దిల్లీలోని తీహార్ జైల్ లో ఉన్న ఆయనను గురువారం సప్టరీజం గ్ హాస్పిటల్ కి తీసుకెళ్లగా అప్పటికే మరణించినట్లు వైద్యులు తెలిపారు. సజ్జన్ మృత్యుకి గల కారణాలు హాస్పిటల్ వర్గాలు ఇంకా వెల్లడించాల్సి ఉంది. మాజీ ప్రధాని ఇందిరా గాంధీ 1984లో సిక్కు మతస్థులైన తన బాడీ గార్డుల చేతిలో హత్యకు గురైన విషయం తెలిసిందే. ఆ తరువాత దిల్లీ సహా ఉత్తరాదిన పలు ప్రాంతాల్లో సిక్కులపై భారీ స్థాయిలో మూక దాడులు జరిగాయి. ఇందుకు సంబంధించి కొన్ని కేసుల్లో సజ్జన్ కుమార్ దోషిగా తేలారు. ఈ దాడుల్లో సిక్కుల వ్యాపారాలు, నివాస సముదాయాలపై దాడులు జరిగాయి. అనేకమంది చనిపోయారు. పలామ్ కాలనీ పరియంలో జరిగిన ఐదుగురు హత్య ఉదంతంలో దిల్లీ హైకోర్టు సజ్జన్ కుమార్ ను 2018లో దోషిగా తేల్చి యావజ్జీవ కారాగార శిక్ష విధించింది. ఆ తరువాత దిల్లీ సార్వత్రిక నగర్ లో ఇద్దరు సిక్కుల హత్య కేసులో దిల్లీ హైకోర్టు 2025లో యావజ్జీవ కారాగార శిక్ష విధించింది. దిల్లీలోని జనక్ పురి, వికాస్ పురి ప్రాంతాల్లో జరిగిన హింసాత్మక ఘటనల కేసులో మాత్రం సజ్జన్ పాత్రను నిరూపించే ఆధారాలు లేకపోవడంతో కోర్టులో విముక్తి లభించింది. జూలై వర్గం కీలక నేత సజ్జన్ కుమార్ 1980ల్లో దిల్లీ రాజకీయాల్లో కీలక పాత్ర పోషించారు. 1977లో స్థానిక కౌన్సిలర్ గా కెరీర్ ప్రారంభించిన ఆయన ఆ తరువాత టెర్రర్ దిల్లీ నియోజకవర్గం నుంచి మూడుసార్లు ఎంపీగా గెలిచారు.

కలెక్టరేట్‌ను పరిశుభ్రంగా, పచ్చదనంతో తీర్చిదిద్దాలి

జిల్లా కలెక్టర్ ఆశిష్ సంగ్వాన్

కామారెడ్డి, రాజముద్ర న్యూస్: కామారెడ్డి జిల్లా కలెక్టరేట్ ప్రాంగణాన్ని పరిశుభ్రంగా, పచ్చదనంతో ఆహ్లాదకరంగా ఉంచేందుకు అన్ని శాఖల అధికారులు, సిబ్బంది సమన్వయంతో చర్యలు చేపట్టాలని జిల్లా కలెక్టర్ ఆశిష్ సంగ్వాన్ సూచించారు. కలెక్టరేట్‌లోని వివిధ శాఖలకు కేటాయించిన ప్రాంతాలను ఎప్పటికప్పుడు పరిశుభ్రంగా ఉంచడంతో పాటు, ఆయా ప్రాంతాల్లో విస్తృతంగా మొక్కలు నాటి వాటి సంరక్షణ బాధ్యతలను సంబంధిత శాఖలు చేపట్టాలని కలెక్టర్ ఆదేశించారు. చెత్తాచెదారం పేరుకుపోకుండా నిరంతరం పారిశుధ్య చర్యలు చేపట్టాలని సూచించారు. ఈ సందర్భంగా కలెక్టరేట్ ప్రాంగణంలోని ఊటకుంటను జిల్లా కలెక్టర్ పరిశీలించారు. కుంట పరిసరాలను పరిశుభ్రంగా ఉంచడంతో పాటు, నీటి సంరక్షణకు అవసరమైన చర్యలు చేపట్టాలని అధికారులకు సూచించారు. కలెక్టరేట్ ఆవరణలో పచ్చదనం పెంపొందించేలా మొక్కలు నాటి, వాటి సంరక్షణపై ప్రత్యేక దృష్టి సారించాలని తెలిపారు. కలెక్టరేట్ ప్రాంగణంలో పచ్చదనం పెంపొందించే కార్యక్రమంలో భాగంగా డబ్బూజీ ఆధ్వర్యంలో జిల్లా కలెక్టర్ ఆశిష్ సంగ్వాన్ మొక్కను నాటారు. మొక్కల సంరక్షణకు ప్రత్యేక ప్రణాళిక రూపొందించి, వాటికి క్రమం తప్పకుండా నీరు అందిస్తూ సంరక్షించాలని అధికారులకు సూచించారు. కలెక్టరేట్‌కు వచ్చే ప్రజలకు ఆహ్లాదకరమైన, పరిశుభ్రమైన వాతావరణం కల్పించడం ప్రతి శాఖ బాధ్యతగా భావించి



పనిచేయాలని జిల్లా కలెక్టర్ ఆశిష్ సంగ్వాన్ పేర్కొన్నారు. ఈ కార్యక్రమంలో అదనపు కలెక్టర్ విక్టర్, అదనపు స్థానిక సంస్థల కలెక్టర్ ఎన్.వై. గిరి, డిఆర్.ఓ. పాండు, ఏవో మనూద్ హైమత్, శిశు సంక్షేమ అధికారి ప్రసన్న, సీపీఓ మెగ్నా శ్రీధర్ రెడ్డి, ఎక్సైజ్ శాఖ అధికారి దామోదర్ తో పాటు వివిధ శాఖల జిల్లా అధికారులు, సిబ్బంది పాల్గొన్నారు.

ఊపిరితిత్తుల వ్యాధులకు అత్యాధునిక శాస్త్ర చికిత్స

థొరాసిక్ సర్జన్ డాక్టర్ రోహన్ రెడ్డి

సూర్యాపేట, రాజముద్ర న్యూస్: ఊపిరితిత్తులకు సంబంధించిన వ్యాధులకు ప్రస్తుతం అత్యాధునిక శస్త్రచికిత్సలు అందుబాటులో ఉన్నాయని, ఊపిరితిత్తుల శస్త్రచికిత్సలు ప్రమాదకరమనే అపోహను ప్రజలు వీడాలని యశోద ఆసుపత్రి సోమాజిగూడ శాఖకు చెందిన థొరాసిక్ సర్జన్ రోహన్ రెడ్డి అన్నారు. గురువారం సూర్యాపేట జిల్లా కేంద్రంలో ట్రిబుల్ ఆర్ ఫంక్షన్ హోల్ వారు విలేకరుల సమావేశం నిర్వహించారు. ఈ సందర్భంగా వారు మాట్లాడుతూ థొరాసిక్ సర్జరీ అంటే కేవలం గుండెకు సంబంధించిన శస్త్రచికిత్స కాదని, గుండెకు సంబంధించిన శస్త్రచికిత్సలను కార్మియా థొరాసిక్ సర్జరీగా పిలుస్తారని తెలిపారు. ఊపిరితిత్తులు, చాతీ భాగానికి సంబంధించిన శస్త్రచికిత్సలకు ప్రత్యేకంగా థొరాసిక్ సర్జరీ అనే విభాగం ఉందన్నారు. ముఖ్యంగా కొవిడ్ తర్వాత ఊపిరితిత్తుల వ్యాధులపై ప్రజల్లో అవగాహన పెరిగిందని చెప్పారు. ఊపిరితిత్తులకు సంబంధించిన అనేక సమస్యలకు ప్రస్తుతం ప్రత్యేక శస్త్రచికిత్సలు అందుబాటులో ఉన్నాయని తెలిపారు. యశోద ఆసుపత్రి సోమాజిగూడలో పల్నావాజీ, థొరాసిక్ సర్జరీ సేవలను 24 గంటలూ అందిస్తున్నామని చెప్పారు. అదేవిధంగా ఊపిరితిత్తుల మార్పిడి (లంగ్ ట్రాన్స్ ప్లాంట్) సేవలను కూడా ప్రారంభించామని, ఇప్పటికే విజయవంతంగా శస్త్రచికిత్సలు నిర్వహించి పలువురు రోగులు కోలుకుని ఆరోగ్యంగా ఉన్నారని వివరించారు. ఎండ్ స్టేజ్ లంగ్ డిసీజీతో బాధపడుతున్న వారికి ఊపిరితిత్తుల



మార్పిడి కొత్త జీవితాన్ని అందించే అవకాశముందని డాక్టర్ రోహన్ రెడ్డి తెలిపారు. ఇంటర్ సీషియల్ లంగ్ డిసీజీస్, ధూమపానం కారణంగా వచ్చే సిడిపిడి వంటి వ్యాధుల్లో ఒక దశ తర్వాత ఊపిరితిత్తుల పనితీరు పూర్తిగా దెబ్బతినే అవకాశం ఉంటుందని చెప్పారు. అలాంటి రోగులు శ్వాస తీసుకోవడానికి కూడా తీవ్ర ఇబ్బందులు పడుతూ, ఆయాసంతో జీవన్మరణ పరిస్థితిని ఎదుర్కొంటారని, వారికి లంగ్ ట్రాన్స్ ప్లాంట్ ఉపయోగకరంగా ఉంటుందని వివరించారు. క్షయ వ్యాధి కారణంగా ఊపిరితిత్తుల్లో కొంత భాగం దెబ్బతినడం, దగ్గులో రక్తం పడటం, ఊపిరితిత్తుల క్యాన్సర్ వంటి సమస్యలకు కూడా శస్త్రచికిత్స అవసరం కావచ్చని తెలిపారు. ప్రస్తుతం ఊపిరితిత్తుల క్యాన్సర్‌కు అధునిక పద్ధతుల్లో శస్త్రచికిత్సలు చేస్తున్నామని చెప్పారు. మినిమల్ ఇన్వేసివ్ థొరాసిక్ సర్జరీ ద్వారా చిన్న కోతలతోనే ఊపిరితిత్తుల్లోని వ్యాధిగ్రస్త భాగాన్ని తొలగించే అవకాశం ఉందన్నారు. సాధారణంగా ఒకటి నుంచి రెండు సెంటీమీ

టర్ పరిమాణంలో చిన్న కోతలతో శస్త్రచికిత్స చేయడం వల్ల రోగులు త్వరగా కోలుకునే అవకాశం ఉంటుందని తెలిపారు. దీనికి మరింత అధునిక రూపంగా రోబోటిక్ థొరాసిక్ సర్జరీ అందుబాటులోకి వచ్చిందని, యశోద ఆసుపత్రిలో ఈ సేవలు కూడా అందుబాటులో ఉన్నాయని చెప్పారు. గతంలో ఊపిరితిత్తుల శస్త్రచికిత్స అంటే చాలా ప్రమాదకరమని భావించి రోగులు భయపడేవారని, ప్రస్తుతం అధునిక వైద్య సాంకేతికతతో ఈ శస్త్రచికిత్సలు సురక్షితంగా నిర్వహించగలుగుతున్నామని డాక్టర్ రోహన్ రెడ్డి పేర్కొన్నారు. సూర్యాపేట, ఖమ్మం ప్రాంతాల నుంచి కూడా పలువురు రోగులకు శస్త్రచికిత్సలు నిర్వహించినట్లు తెలిపారు. తాను కూడా సూర్యాపేటకు చెందినవాడినని, తన ప్రాంత ప్రజలకు ఊపిరితిత్తులకు సంబంధించిన సమస్యలు ఉంటే భయపడకుండా నిపుణులైన వైద్యులను సంప్రదించాలని సూచించారు. కుటుంబ సభ్యులు, బంధువులు, స్నేహితుల్లో ఎవరికైనా ఊపిరితిత్తుల సంబంధిత సమస్యలు ఉంటే ఈ సమాచారాన్ని వారికి చేరవేయాలని మీడియా ప్రతినిధులను కోరారు. ఊపిరితిత్తుల శస్త్రచికిత్సలు ఇకపై భయపడాల్సినంత ప్రమాదకరమైనవి కావు. అధునిక మినిమల్ ఇన్వేసివ్, రోబోటిక్ థొరాసిక్ సర్జరీలతో సురక్షితంగా చికిత్స అందించవచ్చు. అవసరమైన రోగులకు లంగ్ ట్రాన్స్ ప్లాంట్ కూడా సాధ్యమేనరైన సమయంలో నిపుణులను సంప్రదిస్తే మెరుగైన చికిత్స అందించవచ్చు” అని డాక్టర్ రోహన్ రెడ్డి తెలిపారు. ఈ కార్యక్రమంలో యశోద ఆసుపత్రి సీనియర్ మేనేజర్ ఉమేష్, అసిస్టెంట్ మేనేజర్ రాంప్రకాష్ తదితరులు పాల్గొన్నారు.

ప్రజా సంక్షేమమే ప్రభుత్వ ధ్యేయం

- రాష్ట్ర మంత్రి పొంగులేటి శ్రీనివాస్ రెడ్డి
- సత్తుపల్లిలో పలు అభివృద్ధి కార్యక్రమాలకు శ్రీకారం
- కమ్యూనిటీ హాల్‌కు శంకుస్థాపన.. అర్బన్ ప్రైమరీ హెల్త్ సెంటర్ ప్రారంభం

ఉద్యమ కెరటం, సత్తుపల్లి: ప్రజా సంక్షేమమే ప్రభుత్వ ప్రధాన ధ్యేయమని, ప్రజల అవసరాలకు అనుగుణంగా అభివృద్ధి కార్యక్రమాలను చేపడుతున్నామని రాష్ట్ర మంత్రి పొంగులేటి శ్రీనివాస్ రెడ్డి తెలిపారు. సత్తుపల్లి పట్టణంలో గురువారం పలు అభివృద్ధి, ప్రజా సంక్షేమ కార్యక్రమాలను రాష్ట్ర కాంగ్రెస్ పార్టీ సీనియర్ నాయకులు డాక్టర్ మట్లా దయానంద్ విజయ్ కుమార్, ఖమ్మం జిల్లా కలెక్టర్ దివాకర్ ఆధ్వర్యంలో నిర్వహించారు. సత్తుపల్లి మున్సిపాలిటీ పరిధిలోని శివసాయి నగర్‌లో బహుళార్థ



సాధక కమ్యూనిటీ హాల్ నిర్మాణానికి మంత్రి పొంగులేటి శ్రీనివాస్ రెడ్డి, డాక్టర్ మట్లా దయానంద్ విజయ్ కుమార్ శంకుస్థాపన చేశారు. అనంతరం ఎన్టీఆర్ కాలనీలో నూతనంగా ఏర్పాటు చేసిన అర్బన్ ప్రైమరీ హెల్త్ సెంటర్‌ను ప్రారంభించారు. ఈ సందర్భంగా వారు మాట్లాడుతూ పట్టణ ప్రజలకు మెరుగైన వైద్య సేవలు అందించడంతో పాటు అవసరమైన మౌలిక వసతులను

అభివృద్ధి చేసేందుకు ప్రభుత్వం ప్రత్యేక చర్యలు తీసుకుంటుందని తెలిపారు. ప్రజలకు నాణ్యమైన వైద్య సేవలు అందుబాటులోకి తీసుకురావడంతో పాటు పట్టణ అభివృద్ధికి ప్రాధాన్యత ఇస్తున్నామని పేర్కొన్నారు. కార్యక్రమంలో జాయింట్ కలెక్టర్ శ్రీనివాస్ రెడ్డి, అదనపు కలెక్టర్, సత్తుపల్లి మున్సిపల్ చైర్మన్ రిహానా బేగం, కమల్ పాషా, డిఎం హెచ్.ఓ. అదనపు డిఎం హెచ్.ఓ. హెల్త్ ఈఈ, గంగారాం పీహెచ్.ఎస్. డాక్టర్ అవినాష్, సత్తుపల్లి మున్సిపల్ కమిషనర్ నరసింహ, వివిధ శాఖల ఉన్నతాధిపతులు, అలాగే మున్సిపల్ చైర్మన్ చైర్మన్ బొంతు సుమలత వేణు, సత్తుపల్లి ఏఎంసీ చైర్మన్ దోమ ఆనంద్, సత్తుపల్లి మండల కాంగ్రెస్ పార్టీ అధ్యక్షుడు సుబ్బారెడ్డి, పట్టణ కాంగ్రెస్ పార్టీ అధ్యక్షుడు గాదె చెన్నారావు, కౌన్సిలర్లు తోట సుజలారాణి గజేష్, శరత్, ఇతర మున్సిపల్ కౌన్సిలర్లు, కాంగ్రెస్ పార్టీ నాయకులు, కార్యకర్తలు, మహిళా, యువజన, ఎన్ఎస్ఐయూఐ విభాగాల నాయకులు, అధ్యక్షుడు సందీప్ గౌడ్ తదితరులు పాల్గొన్నారు.

పటిష్టమైన పోలీసు వ్యవస్థను అమలు చేయాలి

- జిల్లా ఎస్పీ అఖిలేశ్ మహాజన్
- వార్డు క తనిఖీల్లో భాగంగా బోధ్ పోలీస్ స్టేషన్ పరిశీలన

ఉద్యమ కెరటం, బోధ్: శాంతిభద్రతల పరిరక్షణ కోసం పటిష్టమైన పోలీసు వ్యవస్థను అమలు చేయాలని జిల్లా ఎస్పీ అఖిలేశ్ మహాజన్ అన్నారు. వార్డు క తనిఖీల్లో భాగంగా గురువారం బోధ్ పోలీస్ స్టేషన్‌ను పరిశీలించారు. ముందుగా పోలీసు సిబ్బంది గౌరవ వందనాన్ని స్వీకరించిన ఎస్పీ అనంతరం సిబ్బంది పరేడ్‌ను పరిశీలించారు. ప్రతి వారం పరేడ్ నిర్వహించాలని సూచించారు. స్టేషన్‌లోని రికార్డులు, కేసు ఫైళ్లు, రిజిస్ట్రర్‌ను పరిశీలించిన పెండింగ్ కేసుల దర్యాప్తును వేగవంతం చేసి బాధితులకు త్వరితగతిన న్యాయం అందించాలని ఆదేశించారు. సీసీటీవీఎస్‌లో పెండింగ్ లేకుండా రికార్డులను ఎప్పటికప్పుడు నవీకరించాలని పేర్కొన్నారు. స్టేషన్ పరిసరాలను పరిశుభ్రంగా ఉంచడంతో పాటు సిబ్బంది విధి నిర్వహణలో యూనిఫాం ధరించాలని తెలిపారు. మండలంలో గంజాయి, పేకాట, గుడుబా వంటి అసాంఘిక కార్యకలాపాలను పూర్తిగా అరి



కట్టాలని ఆదేశించారు. గ్రామాలను నిరంతరం సందర్శిస్తూ సమాచార వ్యవస్థను పటిష్టం చేయాలన్నారు. రాడీషీలుర్లు, సస్పెక్ట్ పీటర్ల కదలికలపై నిరంతరం నిఘా ఉంచాలన్నారు. ప్రజా సమస్యలను పోలీస్ స్టేషన్‌లో బాధ్యతగా స్వీకరించి సత్వర న్యాయం అందిలా చర్యలు తీసుకోవాలని పేర్కొన్నారు. పోలీసులపై ప్రజల్లో విశ్వాసం, గౌరవం పెరిగేలా నిబద్ధతతో విధులు నిర్వహించాలని సూచించారు. ఈ కార్యక్రమంలో ఆదిలాబాద్ డిఎస్పీ ఎల్.జివర్ రెడ్డి, బోధ్ సీబి.డి.గురుస్వామి, ఎస్పి ఎ.పురుషోత్తం, పోలీసు సిబ్బంది పాల్గొన్నారు.

పాఠశాలకు లాప్టాప్, సోలార్ సిసి కెమెరా అందజేసిన చాట్ల విజయ కృష్ణ



కామారెడ్డి, రాజముద్ర న్యూస్: కామారెడ్డి జిల్లా, కామారెడ్డి మండలం ఉప్పల్ వాయి గ్రామంలోని జడ్.పి.హెచ్.ఎస్ ఉన్నత పాఠశాలకు లాప్టాప్, సోలార్ సిసి కెమెరా, చాట్ల విజయకృష్ణ అందజేశారు, వారు మాట్లాడుతూ మా యొక్క నాన్న చాట్ల సర్వయ్య గారి జ్ఞాపకార్థం ఈ వస్తువులను పాఠశాలకు అందజేయడం జరుగుతుందని, తాను పుట్టిన గ్రామానికి ఏదో రకంగా సేవ చేయాలని సంకల్పంతో పాఠశాలకు, విద్యార్థులకు ఈ వస్తువులు వినియోగించుకోవాలని ఇక మీదట కూడా పాఠశాలకు, గ్రామానికి నా యొక్క సేవలు అందిస్తానని చెప్పారు, ఈ వస్తువులు ఇచ్చినందుకు విజయ్ కృష్ణకు పాఠశాల తరఫున ఉపాధ్యాయ బృందం కృతజ్ఞతలు తెలిపారు, ఈ కార్యక్రమంలో ఎంఈఓ ఆనంద్ రావు, లక్ష్మారెడ్డి, శ్రీనివాస్, చందు, పాఠశాల ఉపాధ్యాయ బృందం అందరు పాల్గొన్నారు.

టిఆర్ఎస్ పార్టీలో చేరిన సీనియర్ న్యాయవాది దేవేందర్ గౌడ్



కామారెడ్డి, రాజముద్ర న్యూస్: కామారెడ్డి నియోజకవర్గం దొమకొండ మండల కేంద్రానికి చెందిన సీనియర్ న్యాయవాది దేవేందర్ గౌడ్ తెలంగాణ రక్షణ సేనలో చేరారు. ఈరోజు తెలంగాణ రక్షణ సేన రాష్ట్ర కార్యాలయంలో పార్టీ అధినేత్రి కల్వకుంట్ల కవిత సమక్షంలో, కామారెడ్డి నియోజకవర్గ ఇంచార్జి రవీందర్ గుప్త ఆధ్వర్యంలో దేవేందర్ గౌడ్ పార్టీలో చేరారు. ఈ సందర్భంగా కవిత మాట్లాడుతూ కామారెడ్డి నియోజకవర్గంలో తెలంగాణ రక్షణ సేనను మరింత బలోపేతం చేయాలని నాయకులు, కార్యకర్తలకు సూచించారు. ప్రజలకు అందుబాటులో ఉంటూ పార్టీ సిద్ధాంతాలను ప్రజల్లోకి తీసుకెళ్లాలని ఆమె పేర్కొన్నారు. ఈ కార్యక్రమంలో జహీరాబాద్ పార్లమెంట్ ఇంచార్జి వేణు మాధవ్, రాష్ట్ర నాయకులు సురేష్ గౌడ్ తదితరులు పాల్గొన్నారు.

ప్రైమరీ పాఠశాలకు లామినేషన్ మిషన్ అందజేసిన గ్రామ సర్పంచ్ శివారాణి రాజేందర్

రామారెడ్డి, రాజముద్ర న్యూస్:

రామారెడ్డి మండలం ఉప్పల్వాయి గ్రామం ప్రాథమిక పాఠశాలకు లామినేషన్ మెషిన్ 5000 విలువ గలది గ్రామ సర్పంచ్ కను కంటి శివారాణి రాజేందర్ అందజేశారు అనంతరం మాట్లాడుతూ పాఠశాలకు ఇకముందు నా యొక్క సహాయ సహకారాలు ఉంటాయని అన్నారు, పాఠశాల అభివృద్ధికి ప్రతి ఒక్కరు సహకరించాలని తెలిపారు, ఉపాధ్యాయులు మంచి బోధన చేయాలని అన్నారు, సర్పంచ్ కి పాఠశాల తరఫున పాఠశాల సిబ్బంది హెచ్.ఎం. నర్సింలు, చంద్రశేఖర్, ప్రత్యేక ధన్యవాదాలు తెలిపారు.



మత్తు పదార్థాలకు దూరంగా ఉండాలి



ఉద్యమ కెరటం, నేరడిగొండ: మండలంలోని బుగ్గారం(టి) ఎంపీయూపీఎస్ పాఠశాలలో గురువారం ఉపాధ్యాయుల ఆధ్వర్యంలో యాంట్ డ్రగ్స్ అవగాహన కార్యక్రమం నిర్వహించారు. ఈ సందర్భంగా ఉపాధ్యాయులు మాట్లాడుతూ మత్తు పదార్థాలకు అలవాటు పడి విద్యార్థుల తమ భవిష్యత్తును నాశనం చేసుకోవద్దని సూచించారు. గంజాయి, గుట్కా, సిగరెట్లు, ఇతర మత్తు పదార్థాలకు దూరంగా ఉండి, లక్ష్య సాధన దిశగా ముందుకు సాగాలని పిలుపునిచ్చారు. మత్తు పదార్థాల వినియోగంతో శారీరక, మానసిక ఆరోగ్యం దెబ్బతినడంతో పాటు కుటుంబాలూ ఆర్థిక, సామాజిక ఇబ్బందులకు గురవుతాయని వివరించారు. అనంతరం “మత్తు పదార్థాలను నిర్మూలిద్దాం.. ఆరోగ్యాన్ని, భవిష్యత్తును కాపాడుకుందాం” అంటూ విద్యార్థులతో ప్రతిజ్ఞ చేయించారు. విద్యార్థులు ప్రదర్శిస్తూ డ్రగ్స్ కు వ్యతిరేకంగా నినాదాలు చేశారు. ఈ కార్యక్రమంలో ప్రధానోపాధ్యాయులు, ఉపాధ్యాయులు, పాఠశాల యాజమాన్య కమిటీ సభ్యులు, విద్యార్థులు పాల్గొన్నారు.



రాజీవ్ గాంధీ ఆశయాలను కొనసాగిద్దాం

ఉద్యమ కెరటం, బోధ: భారత మాజీ ప్రధాన మంత్రి, భారతరత్న స్వర్ణయు రాజీవ్ గాంధీ కొనసాగిద్దామని కాంగ్రెస్ పార్టీ బోధ నియోజకవర్గ ఇంచార్జ్ ఆదే గజేందర్ అన్నారు. రాజీవ్ గాంధీ జయంతిని పురస్కరించుకుని గురువారం ఢిల్లీలోని వీరభూమి వద్ద నివాళులు అర్పించారు. రాజీవ్ గాంధీ సమాధి వద్ద పుష్పాంజలి ఘటించి, దేశానికి ఆయన అందించిన విశేష సేవలను స్మరించు కున్నారు. ఈ సందర్భంగా ఆయన మాట్లాడుతూ ఆధునిక భారత నిర్మాణంలో రాజీవ్ గాంధీ పాత చిరస్మరణీయుని కొనియాడారు. దేశ యువతకు సాంకేతికతను చేరువ చేయడంతో పాటు, భారతదేశాన్ని 21వ శతాబ్దం వైపు నడిపించిన దూరదృష్టి కలిగిన నాయకుడు రాజీవ్ గాంధీ అని పేర్కొన్నారు. నేటితరం రాజీవ్ గాంధీ ఆశయాలు, సద్భావనను ఆదర్శంగా తీసుకోవాలని పిలుపునిచ్చారు. దేశ సమగ్రత, సామాజిక ఐక్యత కోసం ప్రతిఒక్కరూ నిరంతరం కృషి చేయడమే రాజీవ్ గాంధీకి అందించే నిజమైన నివాళి స్పష్టం చేశారు.



యూత్ కాంగ్రెస్ ఆధ్వర్యంలో రాజీవ్ గాంధీ జయంతి వేడుకలు



ఉద్యమ కెరటం, తాండూర్: భారత మాజీ ప్రధాన మంత్రి, భారతరత్న రాజీవ్ గాంధీ జయంతిని పురస్కరించుకుని తాండూర్ మండల యూత్ కాంగ్రెస్ ఆధ్వర్యంలో గురువారం వేడుకలను ఘనంగా నిర్వహించారు. యూత్ కాంగ్రెస్ తాండూర్ మండల అధ్యక్షులు పట్టెం విష్ణుకళ్యాణ్ ఆధ్వర్యంలో తాండూర్ ప్రభుత్వ ఆసుపత్రిలోని రోగులకు పండ్లు పంపిణీ చేశారు. అనంతరం ఆసుపత్రి ప్రాంగణంలో మొక్కలు నాటారు. ఈ కార్యక్రమంలో తాండూర్ మాజీ ఎంపీపీ సిరంగి శంకర్, తాండూర్ గ్రామ సర్పంచ్ ముడిమాడుగుల సురేష్, కాంగ్రెస్ సీనియర్ నాయకులు ఎండి ఈసా, కిష్టంపేట సర్పంచ్ సార్ల తిరుపతి, నాయకులు గోవర్ధన్, సింగిల్ విండో డైరెక్టర్ మనోడి తిరుపతి, ఉప సర్పంచ్ దాక్టర్ సత్యం, నల్లల మహేష్, మార్కెట్ కమిటీ డైరెక్టర్ సాత నాగరాజు, ప్రభుత్వ ఆసుపత్రి వైద్యురాలు దా.రూస్మిరాణి, యూత్ కాంగ్రెస్ తాండూర్ మండల ప్రధాన కార్యదర్శి పురం శెట్టి అరుణ్, వార్డు సభ్యులు పులగం శ్రీకాంత్, నాయకులు కంపేల శ్రీనివాస్, నియాజ్, ప్రశాంత్, ముహ, రాజేశ్వర, సరేందర్, ప్రసాద్, హరీష్ తదితరులు పాల్గొన్నారు.

అంగన్ వాడీ కేంద్రంలో ఘనంగా సీమంతం



ఉద్యమ కెరటం, తాండూర్: తాండూర్ సెక్టార్ పరిధిలోని అచలాపూర్-2 అంగన్ వాడీ కేంద్రంలో గురువారం ఐసీడీఎస్ అధికారుల ఆధ్వర్యంలో సీమంతం కార్యక్రమాన్ని ఘనంగా నిర్వహించారు. ఈ సందర్భంగా గర్భిణీలకు పౌష్టికాహారం, ఆరోగ్య పరీక్షణలపై అవగాహన కల్పించారు. ఐసీడీఎస్ సూపర్వైజర్ కె.స్వరూ పరాణి మాట్లాడుతూ గర్భిణీలు ప్రతిరోజూ పౌష్టికాహారం తీసుకోవాలని సూచించారు. హిమాగ్లోబిన్ స్థాయి 12 శాతం ఉండేలా జాగ్రత్తలు తీసుకోవాలని, గర్భధారణ సమయంలో 10 నుంచి 14 కిలోల వరకు బరువు పెరగడం సాధారణమని తెలిపారు. వరాకాలాన్ని దృష్టిలో ఉంచుకుని తాగునీటిని వేడి చేసి, చల్లార్చిన అనంతరం తాగాలని సూచించారు. అనంతరం అంగన్ వాడీ కేంద్రంలోని చిన్నారుల బరువులను పరిశీలించారు. ఈ కార్యక్రమంలో అంగన్ వాడీ టీచర్ మల్లు బాయి, హెల్పర్ సరిత, ఏఎన్ఎం ప్రవీణ, ఎంఎల్ హెచ్పీ ప్రసన్న, ఆశా కార్యకర్తలు, నర్సులు, తల్లులు, చిన్నారులు పాల్గొన్నారు.

విద్యా భారతి పాఠశాలలో సంతాప సభ



ఉద్యమ కెరటం, తాండూర్: నల్గొండ జిల్లాలో ప్రైవేట్ పాఠశాల ప్రిన్సిపాల్ రూపారెడ్డి హత్యకు గురైన ఘటనపై తాండూర్ మండలం కిష్టంపేట గ్రామంలోని విద్యా భారతి పాఠశాలలో గురువారం సంతాప సభ నిర్వహించారు. ఈ సందర్భంగా విద్యా భారతి పాఠశాల డైరెక్టర్ సురభి శరత్ కుమార్ రూపారెడ్డి చిత్రపటానికి పూలమాల వేసి నివాళులు అర్పించారు. ఈ సందర్భంగా మృతికి సంతాపం వ్యక్తం చేస్తూ, కుటుంబ సభ్యులకు ప్రగాఢ సానుభూతి తెలిపారు. ఈ కార్యక్రమంలో పాఠశాల ప్రిన్సిపాల్, ఉపాధ్యాయులు, విద్యార్థులు పాల్గొన్నారు.

నాన్ మ్యాపింగ్ ఓటర్లకు నోటీసులు అందించాలి

జిల్లా కలెక్టర్ కె.హరిత

ఉద్యమ కెరటం, ఆసిఫాబాద్:

ఓటర్ల జాబితా ప్రత్యేక సమగ్ర సవరణ ప్రక్రియలో భాగంగా మ్యాపింగ్ కాని ఓటర్లకు నోటీసులు వెంటనే జారీ చేయాలని జిల్లా కలెక్టర్ కె.హరిత అన్నారు. గురువారం జిల్లా కేంద్రంలోని సమీకృత జిల్లా కలెక్టరేట్ భవన సమదాయంలోని వీడియో కాన్ఫరెన్స్ హాల్ నుండి ఆసిఫాబాద్, కాగజ్ నగర్ రాజస్థాన్ మండల అధికారులు లోకేశ్వర్ రావు, చెన్నూరి కిష్టయ్య లతో కలిసి జూన్ మీటింగ్ ద్వారా తహసిల్దార్లు, సూపర్వైజర్లతో నాన్ మ్యాపింగ్ ఓటర్లకు నోటీసులు, అనుమతిని జాబితాలో గల ఓటర్ల వ్యత్యాసాలపై సమీక్ష సమావేశం నిర్వహించారు. ఈ

సందర్భంగా జిల్లా కలెక్టర్ మాట్లాడుతూ ఎన్.ఐ.ఆర్. ప్రక్రియలో భాగంగా మ్యాపింగ్ కాని ఓటర్ల జిల్లాలో 20 వేల 929 మంది ఉన్నారు, వారందరికీ నిర్ణీత గడువులోగా నోటీసులు అందించి వారి నుండి ఎన్నికల సంఘం పేర్కొన్న ఆధారాలను స్వీకరించాలని తెలిపారు. నోటీసులను ముందుగానే అందించి కొంత గడువు ఇవ్వాలని, అక్టోబర్ 5వ తేదీలోగా నాన్ మ్యాపింగ్ ఓటర్ హియరింగ్ పూర్తి చేయాలని తెలిపారు. జాబితాలో గల ఓటర్లలో పేరు, తండ్రి పేరు, వయసు వంటి వ్యత్యాసాలను బాత్ స్నాయి అధికారుల లాగిన్, తహసిల్దార్ లాగిన్ లలో విచారించి చిన్నచిన్న వ్యత్యాసాలను సవరించవచ్చని, తద్వారా అనుమతిని జాబితాలో గల



ఓటర్లను తగ్గించుకోవచ్చని తెలిపారు. ఈ కార్యక్రమంలో తహసిల్దార్లు, సూపర్వైజర్లు, ఎన్నికల విభాగం అధికారులు తదితరులు పాల్గొన్నారు.

చట్టవ్యతిరేక కార్యకలాపాలను సహించేదిలేదు

- ఉటూర్ ఏఎస్పి రుత్వీక్ సాయి కొట్టి
- ఇచ్చోడలోని ఇస్లాంనగర్ లో కమ్యూనిటీ కాంటాక్ట్
- 110 ద్విచక్ర వాహనాలు, 1 ఆటో, 4 కార్లు స్వాధీనం

ఉద్యమ కెరటం, ఆదిలాబాద్: అసాంఘిక, చట్టవ్యతిరేక కార్యకలాపాలను ఎట్టి పరిస్థితుల్లోనూ సహించబోమని ఉటూర్ ఏఎస్పి రుత్వీక్ సాయి కొట్టి స్పష్టం చేశారు. జిల్లాలో శాంతిభద్రతల పరిరక్షణ, నేరాల నియంత్రణ కోసం జిల్లా ఎస్పీ ఆదేశాల మేరకు గురువారం ఇచ్చోడ మండలంలోని ఇస్లాంనగర్ గ్రామంలో కమ్యూనిటీ కాంటాక్ట్ కార్యక్రమాన్ని నిర్వహించారు. ఉదయం 5గంటల నుంచే సుమారు 150 మంది పోలీసు అధికారులు,



సిబ్బంది ప్రత్యేక తనిఖీలు చేపట్టారు. 110 ద్విచక్ర వాహనాలు, ఒక ఆటో, 4 కార్లను స్వాధీనం చేసుకున్నారు. ఫేక్ నెంబర్ ప్లేట్లు అమర్చిన 15 బైక్లను సైతం సీజ్ చేసి కేసులు నమోదు చేశారు. ఈ సందర్భంగా ఏఎస్పీ మాట్లాడుతూ గంజాయి నిర్మూలనకు ప్రత్యేక ప్రాధాన్యత ఇస్తున్నామని, గంజాయి సేవించడం, నిల్వ ఉంచడం,

రవాణా చేయడం, సరఫరా చేయడం, విక్రయించడం వంటి చర్యలకు పాల్పడిన వారిపై కఠిన చర్యలు తప్పవని హెచ్చరించారు. ప్రభుత్వ రాయితీ బియ్యాన్ని కొనుగోలు చేయడం, నిల్వ చేయడం, అక్రమంగా తరలించడం నేరమని, అలాంటి వారిపై కేసులు నమోదు చేస్తామని స్పష్టం చేశారు. కాలనీ ప్రజలు సీసీ కెమెరాలను ఏర్పాటు చేసుకోవాలని సూచించారు. రోడ్డు భద్రత ప్రతిఒక్కరి బాధ్యత అని తెలిపారు. ద్విచక్ర వాహనదారులు తప్పని సరిగా హెల్మెట్ ధరించాలని, ట్రాఫిక్ నిబంధనలు పాటించడం ద్వారా ప్రమాదాలను నివారించవచ్చని సూచించారు. నిబంధనలు ఉల్లంఘించిన వారిపై కేసులు నమోదు చేసి చర్యలు తీసుకోవడం జరుగుతుందన్నారు. ఈ కార్యక్రమంలో ఏఆర్ డిఎస్సీ కమతం ఇంద్రవర్ధన్, సీబిలు సిపావ్ రమేష్, కె.సరేష్ కుమార్, రిజిస్ట్రార్ ఇన్స్పెక్టర్లు డి.వెంకటే, టి.మురళి, ఎస్.చంద్రశేఖర్, ఎస్సెలు, పోలీసు అధికారులు, సిబ్బంది పాల్గొన్నారు.

ఘనంగా రాజీవ్ గాంధీ జయంతి వేడుకలు

ఉద్యమ కెరటం, హత్తూర్: సంగారెడ్డి జిల్లా హత్తూర్ మండలం దౌలాబాద్లో మాజీ ప్రధాన మంత్రి, భారతరత్న స్వర్ణయు రాజీవ్ గాంధీ జయంతి వేడుకలను కాంగ్రెస్ పార్టీ ఆధ్వర్యంలో గురువారం ఘనంగా నిర్వహించారు. నర్సాపూర్ నియోజకవర్గ కాంగ్రెస్ పార్టీ ఇన్చార్జ్ ఆవుల రాజీరెడ్డి, మెదక్ జిల్లా కాంగ్రెస్ అధ్యక్షుడు అంజనేయులు గౌడ్ ముఖ్య అతిథులుగా హాజరై నాయకులు, కార్యకర్తలతో కలిసి రాజీవ్ గాంధీ విగ్రహానికి పూలమాలలు వేసి నివాళులు అర్పించారు. ఈ సందర్భంగా నాయకులు మాట్లాడుతూ దేశ ప్రధానమంత్రిగా రాజీవ్ గాంధీ భారతదేశ అభివృద్ధికి విశేష కృషి చేశారని గుర్తుచేశారు.

యువత సాధికారత, విద్య, సాంకేతిక రంగాల అభివృద్ధి, ఆధునిక భారత నిర్మాణంలో రాజీవ్ గాంధీ అందించిన సేవలు చిరస్మరణీయుని కొనియాడారు. ఈ కార్యక్రమంలో మండల పార్టీ అధ్యక్షుడు కర్రే కృష్ణ, టిపిసీసీ మైనారిటీ విభాగం రాష్ట్ర కార్యదర్శి ఎంఎ హాకీమ్, పీఏసీసీ చైర్మన్ దుర్గారెడ్డి, సర్పంచులు శ్రీహరి, పోచ గౌడ్, ముచ్చర్ల యాదగిరి, కొట్లం వెంకటేష్, నాయకులు కొన్నాల వెంకటేష్, రాజన్న, నరసింహారెడ్డి, నల్గొల్ల పెండుయ్య, అకుల కిష్టయ్య, రామే రాములు, పెంటేష్, తోపిక్, ఇబ్రహీం, అద్వానీ, చెన్నారాజు, సరేందర్, ఆసిఫ్ హుస్సేన్, సురేందర్ రెడ్డి, వార్డు సభ్యులు గౌస్ బాషా



పాషా, అరిగి సాయి తదితరులతో పాటు వివిధ గ్రామాల మాజీ సర్పంచులు, నాయకులు, కార్యకర్తలు పాల్గొన్నారు.

డబ్బులు వసూలు చేస్తున్నారనే ఆరోపణలు

- ఇందిరమ్మ ఇళ్ల జాబితా నిలిపివేయాలి: కాంగ్రెస్ మండల అధ్యక్షుడు తిరుపతి గౌడ్

ఉద్యమ కెరటం, గంభీరావుపేట: గంభీరావుపేట మండలంలో ఇందిరమ్మ కమిటీ సభ్యులు కొందరు లబ్ధిదారుల నుంచి డబ్బులు వసూలు చేస్తున్నారనే ఆరోపణలు తమ దృష్టికి వచ్చాయని, ఈ నేపథ్యంలో రెండో విడత ఇందిరమ్మ ఇళ్ల లబ్ధిదారుల జాబితాను వెంటనే నిలిపివేయాలని కాంగ్రెస్ మండల అధ్యక్షుడు నిమ్మల తిరుపతి గౌడ్ డిమాండ్ చేశారు. ఈ మేరకు కాంగ్రెస్ నాయకులతో కలిసి గురువారం ఎంపీడిఓ రాజేందర్ కు ఫిర్యాదు చేశారు. ఈ సందర్భంగా ఆయన మాట్లాడుతూ అర్హులైన పేదలకు కాకుండా డబ్బులు తీసుకుని అనర్హుల పేర్లను జాబితాలో చేర్చినట్లు ఆరోపణలు వస్తున్నాయని తెలిపారు. నిజమైన అర్హులను గుర్తించేందుకు కనీసం 15 రోజుల గడువు



ఇవ్వాలని, ఈ సమయంలో క్షేత్రస్థాయిలో సమగ్రంగా పరిశీలించి అర్హులైన లబ్ధిదారుల తుది జాబితాను సిద్ధం చేసి అధికారులకు అందిస్తామని చెప్పారు. ప్రభుత్వం అమలు చేస్తున్న సంక్షేమ పథకాలు నిజమైన అర్హులైన పేదలకు మాత్రమే చేరాలన్నదే తమ లక్ష్యమని పేర్కొన్నారు.

అవినీతి ఆరోపణల కారణంగా సంక్షేమ పథకాల అసలు ఉద్దేశం దెబ్బతినే అవకాశం ఉందని ఆందోళన వ్యక్తం చేశారు. ఇందిరమ్మ ఇళ్లతో పాటు పెన్షన్లు, కుటుంబ సంక్షేమ పథకాలు కూడా పూర్తిగా పారదర్శకంగా అర్హులకు అందేలా అధికారులు చర్యలు తీసుకోవాలని కోరారు. ప్రజాప్రతినిధులు, పార్టీ నాయకులకు సమాచారం లేకుండా లబ్ధిదారుల జాబితాను ఎలా ఖరారు చేస్తారని అసంతృప్తి వ్యక్తం చేశారు. ఇకనైనా మండల అధికారులు తమ విధానాన్ని మార్చుకుని, క్షేత్రస్థాయిలో సమగ్రంగా పరిశీలించిన అనంతరం పారదర్శకంగా లబ్ధిదారుల జాబితాలను ఖరారు చేయాలని సూచించారు. ఈ కార్యక్రమంలో కాంగ్రెస్ ఎస్పీ సెల్ మండల అధ్యక్షుడు కూడెల్లి ప్రవీణ్ కుమార్, మార్కెట్ కమిటీ డైరెక్టర్ ఏడబోయిన ప్రభాకర్, కాంగ్రెస్ జిల్లా ఎగ్జిక్యూటివ్ సభ్యుడు మల్లాల రాజీర్, నాయకులు ఇంగ్లూ రాజు గౌడ్, శంకర్ రాజశేఖర్, సరేష్ వర్మ, మల్లయ్య తదితరులు పాల్గొన్నారు.

విద్యార్థుల ఇబ్బందులపై బీజేపీ ధర్నా

- వారం రోజుల్లో మట్టి రోడ్డు ఏర్పాటు చేస్తామన్న అధికారులు

ఉద్యమ కెరటం, గంభీరావుపేట: గంభీరావుపేట మండల కేంద్రంలోని కేజీ టు బీజే ప్రాంగణం ఎదుట విద్యార్థుల రాకపోకలకు సమస్యను పరిష్కరించాలని డిమాండ్ చేస్తూ బీజేపీ మండల అధ్యక్షుడు కోడే రమేష్ ఆధ్వర్యంలో బీజేపీ నాయకులు, డిగ్రీ విద్యార్థులు గురువారం ధర్నా నిర్వహించారు. ఈ సందర్భంగా ప్రభుత్వానికి, స్థానిక సిరిసిల్లా ఎమ్మెల్యే కేటీఆర్ కు వ్యతిరేకంగా నివాదాలు చేశారు. జిల్లా కలెక్టర్ వెంటనే స్పందించి విద్యార్థుల సమస్యలను పరిష్కరించాలని డిమాండ్ చేశారు. ఈ సందర్భంగా కోడే రమేష్ మాట్లాడుతూ గంభీరావుపేట—లింగంపేట గ్రామాల మధ్య మానేరు వాగుపై నిర్మాణంలో ఉన్న హై రిజల్ట్ బ్రిడ్జి పనులను వేగవంతం చేయాలని

కోరారు. బ్రిడ్జి నిర్మాణం పూర్తయ్యే వరకు ప్రజలు, విద్యార్థుల రాకపోకలకు ఇబ్బందులు లేకుండా తాత్కాలికంగా మట్టి రోడ్డును పునరుద్ధరించాలని డిమాండ్ చేశారు. మండల కేంద్రంలోని కళాశాలలకు వివిధ గ్రామాల నుంచి విద్యార్థులు బస్సుల్లో వస్తున్నారని, ప్రస్తుతం మట్టి రోడ్డు తొలగించడంతో బస్సులు సమయానికి రాక విద్యార్థులు తీవ్ర ఇబ్బందులు ఎదుర్కొంటున్నారని తెలిపారు. రవాణా సౌకర్యం సక్రమంగా లేకపోవడంతో విద్యార్థుల చదువుపై ప్రతికూల ప్రభావం పడుతోందని ఆవేదన వ్యక్తం చేశారు. ధర్నా విషయం తెలుసుకున్న తహశీల్దార్ మారతి రెడ్డి, ఎస్సె శ్రీకాంత్ అక్కడికి చేరుకుని ఆందోళనకారులతో మాట్లాడారు. సమస్య పరిష్కారానికి చర్యలు తీసుకుంటామని, వారం రోజుల్లో తాత్కాలిక మట్టి రోడ్డు ఏర్పాటు చేసేందుకు చర్యలు చేపడతామని హామీ ఇచ్చారు. దీంతో ఆందోళన



కారులు ధర్నాను విరమించారు. ఈ కార్యక్రమంలో బీజేపీ జిల్లా ధార్మిక సెల్ కన్వీనర్ దాక్టర్ సత్యనారాయణ, జిల్లా అధికార ప్రతినిధి దేవసాని కృష్ణ, మండల ప్రధాన కార్యదర్శి తొట్ట మల్లేష్ యాదవ్, నాయకులు దేవేందర్ యాదవ్, రాజేష్ చారి, డిగ్రీ విద్యార్థులు తదితరులు పాల్గొన్నారు.

శ్రీలంకకు ట్రిపుల్ పాక్..

• రెండో టెస్టులో కూడా టీమిండియాదే విజయం!

గాఢే వేదికగా భారత్‌తో జరిగిన తొలి టెస్టులో శ్రీలంక 165 పరుగుల తేడాతో ఓటమిపాలైన విషయం తెలిసిందే. ఇక కొలంబో వేదికగా రెండో టెస్ట్ ఆగస్ట్ 23 నుంచి ఆరంభం కానుంది. సొంత గడ్డపై మొదటి టెస్టులో ఇప్పటికే కం గుతిన్న శ్రీలంకకు.. రెండో టెస్టుకు ముందు డబుల్ పాక్ తగిలింది. స్టార్ ఆటగాళ్లు దినేష్ చండిమాలే, కుశాల్ మెండిస్ అందుబాటులో లేకుండా పోయారు. ఈ విషయాన్ని శ్రీలంక హెడ్ కోచ్ గ్యారీ కిర్స్టెన్ వెల్లడించాడు. పాథుమ్ నిస్సాంక కూడా తదుపరి టెస్టుకు దూరం కాను స్పట్టు తెలిపాడు. దీంతో భారత్‌తో రెండో టెస్టుకు సిద్ధమవుతున్న శ్రీలంకకు భారీ షాక్ తగిలింది. కుశాల్ మెండిస్‌ను హ్యూమన్స్‌లో గాయం తీవ్రంగా ఉందని గ్యారీ కిర్స్టెన్ తెలిపాడు. అతడు కొన్ని రోజుల పాటు జట్టుకు అందుబాటులో ఉండే ఉండదని చెప్పాడు. తొడకండరాల గాయంతో ఓపెనర్ పాథుమ్ నిస్సాంక రెండో టెస్టులో ఆడడం లేదు. తొలి టెస్టులో ఫీల్డింగ్ చేస్తున్న సమయంలో దినేష్ చండిమాలే గా



యపడ్డాడు. అతడి తల, మెడకు గాయమైంది. మైదానంలోనే అస్వస్థతకు గురికావడంతో.. వెంటనే ఆస్పత్రికి తరలించారు. చండిమాలే స్టానంలో పాసిందూ సూర్యబందార కన్నప్పన్ సబ్‌స్టిట్యూట్‌గా ఆడాడు. గాయం తీవ్రత ఎక్కువగా ఉండడంతో.. వైద్యుల సలహా మేరకు చండిమాలేను రెండో టెస్టు నుంచి తప్పించారు. దినేష్ చండిమాలే, పాథుమ్ నిస్సాంక, కుశాల్ మెండిస్‌లు దూరం కావడం యువ క్రికెటర్లకు మంచి అవకాశంగా మారుతుందని గ్యారీ కిర్స్టెన్ అభిప్రాయపడ్డాడు. 'దేశవాళీ ఫస్ట్‌క్లాస్

క్రికెట్‌లో మంచి రికార్డులు ఉన్న ఆటగాళ్లకు జాతీయ జట్టులో తమ సత్తా నిరూపించుకునే అవకాశం లభిస్తుంది. తొలి టెస్టులో భారత్ చేతిలో ఓడిపోయినప్పటికీ.. శ్రీలంక ఆటగాళ్లు టెస్టు క్రికెట్‌లో చూపిన పోరాట పటిమను చూపించడం సంతోషంగా ఉంది. శ్రీలంక క్రికెట్‌లో ప్రతిభావంతులైన ఆటగాళ్లు ఉన్నారు. అయితే టెస్టు క్రికెట్‌లో జట్టు ఇంకా అభివృద్ధి చెందాల్సిన అవసరం ఉంది. టెస్టు క్రికెట్‌ను ఎక్కువగా ఆడకపోవడం వల్ల ఈ ఫార్మాట్‌లో ఎలా ఆడాలి అర్థం చేసుకోవడం కొంత కష్టంగా



నాకు సిగ్గు, అహంకారం ఉండవు..

• కేఎల్ రాహుల్ సంచలన వ్యాఖ్యలు!

శ్రీలంకతో గాఢే వేదికగా జరిగిన తొలి టెస్టులో టీమిండియా 165 పరుగుల తేడాతో ఘన విజయం సాధించింది. 372 పరుగుల విజయ లక్ష్యంతో బరిలోకి దిగిన శ్రీలంకను భారత బౌలర్లు 206 పరుగులకే ఆటోల్ చేశారు. యువ స్పిన్నర్ మానవ్ సుతార్ రెండు ఇన్స్పింగ్స్‌లో కలిపి 10 వికెట్లు తీసి భారత విజయంలో కీలక పాత్ర పోషించాడు. బ్యాటింగ్‌లో దేవదత్త చడిక్రల్, రిషభ్ పంత్, కేఎల్ రాహుల్ తమ వంతు సహకారం అందించారు. మ్యాచ్ అనంతరం మాట్లాడిన రాహుల్.. టీమిండియా డ్రెస్సింగ్ రూమ్‌లో ఉన్న సానుకూల వాతావరణం గురించి ఆసక్తికర విషయాలను వెల్లడించాడు. డ్రెస్సింగ్ రూమ్‌లో సీనియర్, జూనియర్ అనే తేడా లేకుండా ఒకరినొకరు నేర్చుకునేందుకు భారత ఆటగాళ్లు ఎప్పుడూ సిద్ధంగా ఉంటారని లోకేష్ రాహుల్ చెప్పాడు. జట్టులో ప్రతి ఒక్కరూ మరో ఆటగాడికి సహాయం చేయాల్సిన బాధ్యత ఉందన్నాడు 'మీరు సీనియర్ అయినా, 26 ఏళ్ల వయసులో 20 టెస్టులు ఆడిన ఆటగాడైనా.. మీ సహచరుడికి సహాయం చేయడం బాధ్యత. గతంలో 6070 టెస్టులు ఆడిన ఆటగాళ్లు జట్టులో ఉన్నప్పుడు నేను 20 లేదా 30 టెస్ట్ ఆడి ఉండేవాడిని. అయినప్పటికీ వారి నుంచి నేర్చుకోకూడదనే సిగ్గు లేదా అహంకారం ఎవరికీ ఉండేది కాదు. అలాగే ఎక్కువ టెస్టులు ఆడిన ఆటగాడిని సంప్రదించకూడదనే భావం కూడా లేదు. మా డ్రెస్సింగ్ రూమ్ ఎప్పుడూ అందరూ స్వేచ్ఛగా మాట్లాడుకునే వాతావరణం ఉన్నది' అని రాహుల్ చెప్పాడు.

వయసు, అనుభవం అధారంగా నేర్చుకోవడాన్ని పరిమితం చేసుకోకూడదని కేఎల్ రాహుల్ అభిప్రాయపడ్డాడు. కొత్తగా జట్టులోకి వచ్చిన ఆటగాళ్ల నుంచి కూడా తాను విషయాల నేర్చుకుంటానని తెలిపాడు. 'నేను కొత్త ఆటగాడి నుంచి కూడా ఒకటి రెండు విషయాలు నేర్చుకుంటా. ఇప్పుడు యశస్వి జైస్వాల్ లోట్ స్ట్రైక్, రివర్స్ స్ట్రైక్ షాట్ల గురించి మాట్లాడుతుంటాను. అతడి ఆలోచనల ను తెలుసుకుంటాను. అతడి ఆలోచనా విధానం నాకంటే భిన్నంగా ఉంటుంది. అలాగే నా ఆలోచనలు మరొకరికే భిన్నంగా ఉండొచ్చు. ఒకరి నుంచి మరొకరు నేర్చుకోవడం భారత జట్టులో ఎప్పటి నుంచో కొనసాగుతోంది' అని రాహుల్ వివరించాడు. శ్రీలంకపై తొలి టెస్టులో అద్భుత ప్రదర్శన చేసిన యువ స్పిన్నర్ మానవ్ సుతార్‌పై కేఎల్ రాహుల్ ప్రశంసలు కురిపించాడు. సుతార్ నిలకడగా బంతలు వేస్తూ, చిన్నచిన్న మార్పులతో బ్యాటర్లపై ఒత్తిడి పెంచుతున్నాడని చెప్పాడు. అతడి బౌలింగ్‌లో స్థిరత్వమే ప్రధాన బలమని పేర్కొన్నాడు. 'సుతార్ రోజంతా ఒకే ప్రాంతంలో నిలకడగా బౌలింగ్ చేయగలడు. చిన్నచిన్న మార్పులతో బ్యాటర్లను ఇబ్బంది పెడుతున్నాడు. బంతి పెద్దగా కదలకపోయినా.. ఏదో ఒకటి చేయాలనే ఆలోచన బ్యాటర్‌లో మొదలవుతుంది. అలాంటి మానసిక స్థితిలో బ్యాటర్‌ను తీసుకెళ్లగలిగితే బౌలర్‌లే పైచేయి అవుతుంది' అని రాహుల్ పేర్కొన్నాడు.

రోహిత్, కోహ్లాతో పాటు వైభవ్ సూర్యవంశీకి చోటు..



2027 వన్డే ప్రపంచకప్‌కు ఇంకా ఏడాదికి పైగా సమయం ఉన్నప్పటికీ.. టీమిండియా కూర్పుపై ఇప్పటి నుంచే తెగ చర్చలు మొదలయ్యాయి. దక్షిణాఫ్రికా, జింబాబ్వే, నమీబియా సంయుక్తంగా ఆతిథ్యమివ్వనున్న ఈ మోగా బోర్డ్స్ కోసం భారత జట్టు ఎలా ఉండాలనే దానిపై చూడే క్రికెటర్లు, అభిమానులు తమ అభిప్రాయాలను వెల్లడిస్తున్నారు. తాజాగా టీమిండియా మాజీ ఓపెనర్, చెన్నై సూపర్ కింగ్స్ మాజీ ఆటగాడు రాబిన్ ఊతప్ప తన అంచనా 15 మంది సభ్యుల జట్టును ప్రకటించారు. తాజాగా తన ఇన్స్పైగామెల్ పేర్ చేసిన వీడియో ద్వారా ఊతప్ప తన టీంను వెల్లడించారు. ఆయన జట్టులో రోహిత్ శర్మ, శుభేష్ గిల్‌లను తొలి ఎంపిక ఓపెనర్లుగా పేర్కొన్నారు. వీరితో పాటు యువ సంచలనం వైభవ్ సూర్యవంశీకి కూడా జట్టులో చోటు కల్పించారు. ఊతప్ప ఎంపికలో అందరి దృష్టిని ఆకర్షించిన అంశం వైభవ్ సూర్యవంశీకి చోటు కల్పించడమే. కేవలం 15 ఏళ్ల వయసులోనే ఐపీఎల్‌లో సంచలన ప్రదర్శన చేసిన వైభవ్.. 2026 సీజన్‌లో 16 ఇన్స్పింగ్స్‌లో 776 పరుగులు చేశాడు. అతని బ్యాటింగ్ సగటు 48.50 కాగా.. స్ట్రైక్‌రేట్ ఎకంగా 237.31గా ఉంది.

2026 జూలై 4న ఇంగ్లండ్‌తో జరిగిన రెండో టీ20లో వైభవ్ భారత సీనియర్ జట్టులో అరంగేట్రం చేశాడు. అయితే ఇప్పటివరకు వన్డేలో టీమిండియా తరపున ఆడలేదు. అయినప్పటికీ 2027 ప్రపంచకప్ నాటికి అతడు మరింత పరిణతి సాధించి జట్టుకు ఉపయోగపడగలడనే అంచనాతో ఊతప్ప అతడిని ఎంపిక చేశారు. రాబిన్ ఊతప్ప తన జట్టులో రోహిత్ శర్మ, విరాట్ కోహ్లా

ఉంటుంది. రాహ్‌మే రోజుల్లో జట్టులో మరింత మెరుగైన ప్రదర్శన తీసుకురావడానికి ప్రయత్నిస్తున్నామని' అని కిర్స్టెన్ తెలిపాడు. 'గాఢే టెస్టులో ఒక దశలో శ్రీలంక 99 పరుగులకే ఐదు వికెట్లు కోల్పోయింది. అయినప్పటికీ కోలుకుని మ్యాచ్‌ను ఐదో రోజు మధ్యాహ్నం వరకు తీసుకెళ్లడం సానుకూల అంశం. చివరి రోజు ఉదయం కూడా మ్యాచ్‌లో ఏదైనా అద్భుతం చేయగలమనే నమ్మకం మాకు కలిగింది. కనీసం మ్యాచ్‌ను డ్రా చేసుకునే అవకాశం ఉందని భావించాము. జట్టు ఆటగాళ్లలో కనిపించిన ఉత్సాహం, పోరాట శత్రుత్వం నాకు సచ్చింది. టాప్ ఆర్డర్‌లో రెండు ఇన్స్పింగ్స్‌లోనూ మా బ్యాటర్లు విఫలమవడం ఓటమికి ప్రధాన కారణం. యువ బ్యాటర్ సోనల్ దిసావ జాగా ఆడాడు. తొలి ఇన్స్పింగ్స్‌లో 100 పరుగులు, రెండో ఇన్స్పింగ్స్‌లో 84 పరుగులు చేసి శ్రీలంక తరపున అత్యుత్తమ ప్రదర్శన కనబరిచాడు. టెస్టు క్రికెట్ పై దినుషకు ఉన్న ఆసక్తి, సుదీర్ఘంగా బ్యాటింగ్ చేయాలనే అతడి విధానం నన్ను ఆకట్టుకున్నాయి. టెస్టుల్లో ఎక్కువసేపు క్రీజులో నిలవడం, పరుగులు సాధించడం, మ్యాచ్‌పై ప్రభావం చూపించడం వంటి అంశాలను యువ ఆటగాళ్లు నేర్చుకోవాల్సిన అవసరం ఉంది. యువ ఆటగాళ్లకు తమ ప్రతిభను నిరూపించుకునే అవకాశం దక్కింది' అని కిర్స్టెన్ తెలిపాడు. గాయాలతో సతమతం అవుతున్న శ్రీలంకపై విజయం సాధించడం టీమిండియాకు ఈజీనే అని చెప్పాలి.

హార్దిక్ పాండ్యా ట్రేడ్ రూమర్స్..

- ముంబై ఇండియన్స్ పాస్ట్ వైరల్..
- హింట్ ఇచ్చేసిందా?

ఐపీఎల్ 2027 సీజన్‌కు ముందు టీమిండియా స్టార్ ఆల్‌రౌండర్ హార్దిక్ పాండ్యా ట్రేడ్‌కు సంబంధించిన వార్తలు సోషల్ మీడియాలో చక్కర్లు కొడుతున్న విషయం తెలిసిందే. హార్దిక్‌ను ముంబై ఇండియన్స్ మరో ఫ్రాంచైజీకి ట్రేడ్ చేయనుందంటూ ఇప్పటికే ఎన్నో వార్తలు వచ్చాయి. చెన్నై సూపర్ కింగ్స్, కోల్‌కతా నైట్ రైడర్స్ జట్టు అతడిని తీసుకునేందుకు ఆసక్తి చూపుతున్నాయని.. మరోవైపు గుజరాత్ టైటాన్స్ టీంలోకి వెళ్లేందుకు హార్దిక్ సముఖంగా ఉన్నాడంటూ న్యూస్ వైరల్ అయ్యాయి. ఈ నేపథ్యంలో ముంబై ఫ్రాంచైజీ తన సోషల్ మీడియాలో హార్దిక్‌కు సంబంధించిన కొన్ని బొటోలను పోస్ట్ చేయడం ఇప్పుడు క్రికెట్ అభిమానుల్లో ఆసక్తిని పెంచింది. హార్దిక్ పాండ్యా 2015లో ముంబై ఇండియన్స్ తరపున ఐపీఎల్‌లో అరంగేట్రం చేశాడు. ముంబై జట్టులో కీలక ఆటగాడిగా ఎదిగిన హార్దిక్.. 2022 సీజన్‌కు ముందు గుజరాత్ టైటాన్స్ జట్టులోకి వెళ్లాడు. తొలి సీజన్‌లోనే టైటాన్స్‌కు కెప్టెన్‌గా వ్యవహరించి.. జట్టును ఛాంపియన్‌గా నిలిపాడు. ఆ తర్వాత సీజన్‌లో కూడా గుజరాత్‌ను ఫైనల్ వరకు చేర్చాడు. 2024లో హార్దిక్ ముంబై ట్రేడింగ్ విండో ద్వారా తిరిగి జట్టులోకి తీసుకుంది. ముంబైకి తిరిగి వచ్చిన హార్దిక్‌కు జట్టు కెప్టెన్సీ బాధ్యతలు అప్పగించింది. అయితే అతడి నాయకత్వంలో 2024 జట్టు పాయింట్ల పట్టికలో చివరి స్థానంలో నిలిచింది. ఆ తర్వాతి సీజన్‌లో ఫ్లేట్‌ఫస్‌లో లేదా అన్నది అధికారిక ప్రకటన కావాలి



2026 సీజన్‌లో తొమ్మిదో స్థానంతో సరిపెట్టుకుంది. ఈ నేపథ్యంలో హార్దిక్ పాండ్యాను ట్రేడ్ చేసే అవకాశాలపై ఊహగానాలు ఊపందుకున్నాయి. ముఖ్యంగా ఐపీఎల్ ట్రేడింగ్ విండోకు సంబంధించిన చర్చలు జరుగుతున్న సమయంలో ముంబై ఇండియన్స్ హార్దిక్ ఫోటోలను సోషల్ మీడియాలో పోస్ట్ చేయడం అభిమానుల దృష్టిని ఆకర్షించింది. అయితే ఈ పోస్టు ద్వారా హార్దిక్ ట్రేడ్‌పై వస్తున్న వార్తలకు చెక్ పెట్టినట్లే కనిపిస్తోంది. 'హార్దిక్ ఎక్కడికి వెళ్లడం లేదు. ముంబైలోనే ఉంటాడు' అని ఎఐఐఐ చెప్పకనే చెప్పింది. ముంబై పోస్ట్‌పై అభిమానులు కూడా స్పందనిస్తున్నారు. ముంబైలోనే హార్దిక్ అంటూ కామెంట్స్ చేస్తున్నారు. అయితే హార్దిక్ ట్రేడ్‌కు సంబంధించి ఇప్పటివరకు ఎలాంటి అధికారిక ప్రకటన వెలువడలేదు. సోషల్ మీడియా పోస్టుతో అభిమానుల్లో కొత్త చర్చ మొదలైనప్పటికీ.. హార్దిక్ ముంబైలోనే కొనసాగుతాడా? లేదా అన్నది అధికారిక ప్రకటన కావాలి

ప్రీ క్వార్టర్స్‌లో సింధు ఓటమి వరల్డ్ ఛాంపియన్‌షిప్ నుంచి బైట్



- ముంబై ఇండియన్స్ పాస్ట్ వైరల్..
- హింట్ ఇచ్చేసిందా?

భారత స్టార్ పట్టర్, రెండుసార్లు ఓలింపిక్ పతక విజేత పీవీ సింధుకు వరల్డ్ బ్యాడ్మింట్ టనీ ఛాంపియన్‌షిప్ 2026లో భారీ షాక్ తగిలింది. పరుసాగా రెండు విజయాలతో ప్రీ క్వార్టర్స్‌కు దూసుకొచ్చిన ఆమెకు ఇక్కడ ఓటమి ఎదురైంది. మహిళల సింగిల్స్ ప్రీ క్వార్టర్స్‌లో ప్రపంచ సంచిక 3 వాంగ్ జి యిన్ డి కోల్చిన సింధు 1121, 2115, 1721 తేడాతో పోరాడి ఓడింది. దీంతో ఆరోసారి ప్రపంచ ఛాంపియన్‌షిప్‌లో పతకం సాధించాల్సిన సింధు ఆశలు ఆవరయ్యాయి.

పటిమ చూపించిన వాంగ్ పై అభిమానులు ప్రశంసలు కురిపిస్తున్నారు. 'మ్యాచ్‌లో ఓడిపోవడం నిరాశ కలిగిస్తుంది. వచ్చిన అవకాశాలను సద్వినియోగం చేసుకొని మ్యాచ్‌ను విజేతగా ముగించాల్సింది. 17 పాయింట్ల వద్ద ఉన్నప్పుడు ఇక్కడికి సమాన అవకాశాలు ఉంటాయి. ఇలాంటి మ్యాచ్‌ల్లో ప్రతి పాయింట్ కూడా ముఖ్యమే. అందుకే నేను ఆ సమయంలో ఇంకా ఒకటిగా ఆడాల్సింది. పొరపాట్లు నుంచి నేర్చుకొని ఇంకా బలంగా తిరిగిస్తా' అని మ్యాచ్ అనంతరం సింధు తెలిపింది. గతంలో ప్రపంచ ఛాంపియన్‌షిప్‌లో సింధు ఐదు పతకాలు సాధించింది. 2013, 2014లో కాంస్యం గెలుచుకున్న సింధు 2017, 2018లో రజత పతకాలు ముద్రాడింది. ఇక 2019లో ఏకంగా స్వర్ణం సాధించింది. ఇక ఇప్పుడు సొంత అభిమానుల మధ్య జరుగుతున్న ఈ టోర్నీలో భారీ ఇద్దరు కూడా ఒక దశలో 77తో సమంగా నిలిచారు. అయితే, ఆ తర్వాత చైనా క్రీడాకారిణి వాంగ్ జియి దూకుడుగా ఆడింది. సింధుకు స్కోర్ చేసే అవకాశం ఇప్పుడందా, వాంగ్ 2111 తేడాతో తొలి సెట్‌ను సులభంగా కైవసం చేసుకుంది. అయితే రెండో సెట్‌లో సింధు తన అనుభవాన్ని ప్రదర్శిస్తూ ఘంజాకుంది. ఆరంభం నుంచే ఆధిపత్యం చెలాయించింది. దీంతో ఆమె 2115 తేడాతో రెండో సెట్‌ను గెలిచి మ్యాచ్‌ను సమం చేసింది.

దీంతో పోటీ మూడో సెట్‌కు దారితీసింది. ఇద్దరు కూడా పోటీపడి మరి ఆడుతుండడంతో మ్యాచ్ హోరాహోరంగా సాగింది. దీంతో అభిమానుల్లోనూ ఉత్సాహం పెరిగింది. ఈ సెట్‌లో ఒక దశలో సింధునే 73తో లీడ్‌లో నిలిపింది. ఇక 1616తో స్కోర్ సమమైన దశలో ఉత్సాహం రేగింది. సరిగ్గా అప్పుడే వాంగ్ గాయపడింది. దీంతో సీడీచేయడకు కూడా ఆమె కష్టపడింది. అయినప్పటికీ అలాను కొనసాగించింది. చివర్లో పరుసాగా నాలుగు పాయింట్లు సాధించి మ్యాచ్‌ను సొంతం చేసుకుంది. అయితే మ్యాచ్‌లో గాయపడినా పట్టు వదలకుండా పోరాట

మరోవైపు, పురుషుల సింగిల్స్‌లోనూ భారత్ కు నిరాశ ఎదురైంది. యువ పట్టర్ ఆయుష్ శెట్టి కూడా ప్రీ క్వార్టర్స్‌లోనే ఇంటిముఖం పట్టాడు. అల్బీ ఫర్దాన్ (ఇండోనేసియా)ను ఎదుర్కొన్న ఆయుష్ 2119, 2111 తేడాతో ఓడిపోయాడు.

గోల్ లేకపోయినా గెలిచిన భారత్..



• ప్రపంచకప్‌లో రెండో రౌండ్‌కు అర్హత మహిళల హాకీ ప్రపంచకప్ 2026లో భారత మహిళల జట్టు అద్భుత ప్రదర్శనతో తదుపరి రౌండ్‌కు అర్హత సాధించింది. ఇంగ్లాండ్‌తో గురువారం జరిగిన పూలేడ్ మ్యాచ్ 00తో డ్రాగా ముగిసింది. ఈ ఒక్క పాయింట్‌తో భారత్ పూలేడ్ రెండో స్థానాన్ని దక్కించుకుని రెండో రౌండ్‌లోకి ప్రవేశించింది. అయితే, మ్యాచ్ ప్రారంభం నుంచే భారత్ గోల్ కోసం ప్రయత్నించింది. పలు అవకాశాలు లభించినప్పటికీ వాటిని గోల్‌గా మలచలేకపోయింది. మరోవైపు ఇంగ్లాండ్ చివరి దశలో తీవ్ర ఒత్తిడి తెచ్చినా భారత రక్షణ శ్రేణి

పటిష్ఠంగా నిలిచింది. గోల్‌కీపర్ బిమ్ దేవి కీలక సేవ్‌స్‌తో జట్టును కాపాడారు. భారత్ బోర్లో తన ప్రయాణాన్ని చైనాతో 22 డ్రాతో ప్రారంభించింది. అనంతరం దక్షిణాఫ్రికాపై 61తో ఘన విజయం సాధించింది. ఇంగ్లాండ్‌తో డ్రాతో భారత్ పూలేడ్‌లో అజేయంగా నిలిచి ఐదు పాయింట్లతో రెండో స్థానంలో నిలిచింది. చైనా ఏడు పాయింట్లతో అగ్రస్థానంలో ఉంది. ఇక, తదుపరి రౌండ్‌లో భారత జట్టు మరింత కఠినమైన సవాళ్లను ఎదుర్కోనుంది. స్కోర్ల మార్పే నేతృత్వంలోని భారత జట్టు ఇదే జోరును కొనసాగించి ప్రపంచకప్ టైటిల్ రేసులో ముందుకు సాగాలని అభిమానులు ఆశిస్తున్నారు.

ఆసీన్‌కి గుడ్‌బై..

పంజాబ్ కింగ్స్ మాజీ ఆల్‌రౌండర్ మోయిసెస్ పానిక్క్ ఆస్ట్రేలియాకు గుడ్బై చెప్పి తన సొంత దేశమైన పోర్చుగల్‌కు ప్రాతినిధ్యం వహిస్తున్న సంగతి తెలిసిందే. ప్రస్తుతం ఫిన్‌లాండ్ వేదికగా జరుగుతున్న 'ఐసీసీ మెన్' టీ20 ప్రపంచకప్ సబ్ రిజినల్ యూరోప్ క్వాలిఫైయర్ C' టోర్నీలో పోర్చుగల్ తరపున అద్యుతమున ప్రదర్శనలతో పానిక్క్ దూసుకుపోతున్నాడు. అరంగేట్ర మ్యాచ్‌లో ఇజ్రాయెల్‌పై మెరుపు అర్థ శతకంతో విరుచుకుపడ్డ పానిక్క్.. తాజాగా చెక్ రిపబ్లిక్‌తో జరిగిన మ్యాచ్‌లో విద్యనంకర శతకంతో చెలరేగిపోయాడు. పోర్చుగల్ జట్టు కెప్టెన్గా వ్యవహరిస్తున్న పానిక్క్.. కేవలం 51 బంబుల్లో 12 ఫోర్స్, 7 సిక్సర్ల సాయంతో 111 పరుగులు చేశాడు. టీ20 క్రికెట్‌లో అతడికి ఇదే తొలి సంచరి కావడం గమనార్హం. మోయిసెస్ విద్యనంకర ఇన్స్పింగ్స్ దెబ్బకి పోర్చుగల్ నిర్ణీత 20 ఓవర్లలో 6 వికెట్ల సప్తానికి 211 పరుగుల భారీ స్కోర్ సాధించింది. అనంతరం భారీ లక్ష్య చేదనలో చెక్ రిపబ్లిక్ పూర్తిగా తేలిపోయింది. 8.5 ఓవర్లలో 24 పరుగులకే 5 వికెట్లు కోల్పోయి పీక భోతు కష్టాల్లో పడింది. ఈ సమయంలో వర్షం రావడంతో ఆటను నిలిపివేశారు. అయితే వర్షం ఎప్పుడీ తగ్గముఖం పట్టకపోవడంతో డెక్‌వర్ల యాయిన్ పట్టక ప్రకారం.. పోర్చుగల్‌ను విజేతగా నిర్ణయించారు.



పోలీస్ కంపెనీ షూటింగ్ ఆపేశారు.. రూ.1.32 కోట్ల బకాయిలు చెల్లించిన రాంగోపాల్ వర్మ!

తొమ్మిదేళ్లుగా పెండింగ్లో ఉన్న టెక్నీషియన్ల బకాయిలను ఎట్లా కేలకు దర్శకుడు రాంగోపాల్ వర్మ చెల్లించారు. తన కొత్త సినిమా 'పోలీస్ కంపెనీ' షూటింగ్ను సీని కార్మికుల సంఘం అడ్డుకోవడంతో రూ.1.32 కోట్ల బకాయిలను చెల్లించినట్లు సమాచారం. పూర్తి మొత్తాన్ని అందుకున్న తర్వాతే షూటింగ్కు అనుమతి ఇచ్చినట్లు 'ఫెడరేషన్ ఆఫ్ వెస్ట్రన్ ఇండియా సినీ ఎంప్లాయిస్' (ఎఫ్డబ్ల్యూఐ సీఈ) తెలిపింది. సర్కార్, సర్కార్ 3 సహా పలు సినిమాలకు పని చేసిన టెక్నీషియన్లకు వర్మ బకాయిలు చెల్లించాల్సి ఉందని ఎఫ్డబ్ల్యూఐ సీఈ అధ్యక్షుడు బిఎన్ తివారీ తెలిపారు. కొన్నేళ్లుగా డబ్బు చెల్లిస్తానని హామీలు ఇచ్చినా.. ఆచరణలో మాత్రం జరగలేదని ఆరోపించారు. 2019లో పూర్తి మొత్తాన్ని చెల్లిస్తానంటూ వర్మ లేఖ

కూడా పంపారని చెప్పారు. తర్వాత ఆఫీసు మూసేసి అందుబాటులో లేకుండా పోయారని తివారీ ఆరోపించారు. గోవాలో కనిపించినప్పుడు బకాయిలు చెల్లిస్తానని చెప్పారని.. తర్వాత హైదరాబాద్కు వచ్చి చిన్న సినిమాలు చేస్తున్నారని తివారీ పేర్కొన్నారు. అయితే ఈసారి 'పోలీస్ కంపెనీ' షూటింగ్ ప్రారంభం కాకుండా అడ్డుకోవడంతో వర్మపై ఒత్తిడి పెరిగిందని అన్నారు. కొందరు ప్రముఖులు జోక్యం చేసుకున్న తర్వాత పూర్తి మొత్తాన్ని చెల్లించారని తెలిపారు. హార్వర్డ్ రాణి ప్రధాన పాత్రలో తెరకెక్కుతున్న 'పోలీస్ కంపెనీ'.. ముంబై అండర్వరల్డ్ నేపథ్యంలో రూపొందుతోంది. దయా నాయక్ పాత్ర ఆధారంగా ఈ సినిమా తెరకెక్కుతోంది. ఇక వర్మ సిండికేట్, సర్కార్ 4 సినిమాలపై కూడా పనిచేస్తున్నట్లు ఇప్పటికే ప్రకటించారు.

ఇరుముడితో రవితేజ హిట్టు కొట్టినట్టేనా?

మాస్ మహారాజా రవితేజ ప్రధాన పాత్రలో నటిస్తున్న 'ఇరుముడి' చిత్రం మరెక్కొన్ని గంటల్లో (ఆగస్టు 21) ప్రేక్షకుల ముందుకు వచ్చేందుకు సిద్ధం అయింది. ఇందులో ప్రియా భవాని శంకర్ హీరోయిన్గా, సాయి కుమార్ ప్రత్యేక పాత్రలో నటిస్తున్నారు. మైత్రి మూవీ మేకర్స్ నిర్మాణంలో దర్శకుడు శివ నిర్వాణ ఈ చిత్రాన్ని తెరకెక్కించాడు. ఇక ఈ సినిమా రిలీజ్ సందర్భంగా రవితేజ తన సోషల్ మీడియా ఆకౌంట్ ఎక్స్ వేదికగా.. 'ప్రతి సినిమా ఒక ప్రత్యేకమైన ప్రయాణాన్ని కలిగి ఉంటుంది.. అందులోనూ 'ఇరుముడి' నాకంతో ప్రత్యేకమైనది. థియేటర్లలో ఈ సినిమాను మీరందరూ చూడబోతుండటం పట్ల నేను ఎంతో ఉత్సాహంగా ఉన్నాను! స్వామియే శరణం అయ్యుంపు' అంటూ సరికొత్త పోస్టర్ను పంచుకున్నారు. కాగా.. రిలీజ్కు ముందే ఈ సినిమా లాభాల బాట పట్టినట్లు తెలుస్తోంది. ట్రేడ్ రిపోర్ట్స్ ప్రకారం.. ఇరుముడి బిజినెస్ ఫ్యాన్సీ రేట్స్ కి జరిగినట్లు సమాచారం. చాలా రోజుల తర్వాత రవితేజ సినిమాకి రిలీజ్ కి ముందే దాదాపు ₹10 కోట్ల వరకు ప్రాఫిట్ వచ్చిందని టాక్. ఇక సినిమా రిలీజ్ తర్వాత మరో ₹10-20 కోట్ల వరకు ప్రాఫిట్ వచ్చే అవకాశం ఉందని ట్రేడ్ వర్గాలు అంచనా వేస్తున్నాయి. సినిమాకి ఫీ రిలీజ్ బిజినెస్ 20 కోట్లు కాగా ట్రేక్ ఈవెన్ 21 కోట్లు... సినిమా ఫస్ట్ రోజు సాలిడ్ టాక్ వస్తే రవితేజ కి ట్రేక్ ఇన్ మొదటి వారంలో జరిగిపోతుంది.. రిలీజ్ తరువాత ఇక బాక్సాఫీస్పై రవితేజ మాస్ జాతర ఎలా ఉంటుందో చూడాల్సి ఉండగా.. ఫ్యాన్స్ ఆసందం వ్యక్తం చేస్తున్నారు.



బిగ్ బాస్ లోకి బాలీవుడ్ బోల్డ్ బ్యూటీ..

అత్యధిక ప్రేక్షకాదరణ పొందిన టెలివిజన్ రియాలిటీ షోలలో బిగ్ బాస్ ఒకటి. ఇది వివిధ భాషల్లో కోట్లాది ప్రేక్షకులను అలరిస్తూ అత్యధిక టీఆర్పీ రేటింగ్తో దూసుకెళ్తుంది. ఇప్పటికే తెలుగుతో పాటు పలు భాషల్లో అగ్ర పరీక్ష టాప్స్ నడుస్తుండగా.. తాజాగా హిందీ బిగ్ బాస్కు సంబంధించిన ఇంట్రెస్టింగ్ అప్డేట్ వచ్చింది. ఇప్పటికే 19 సీజన్లను దిగ్విజయంగా పూర్తి చేసుకున్న బిగ్ బాస్ హిందీ తన 20వ సీజన్తో తిరిగి రావడానికి సిద్ధమవుతోంది. రాబోయే ఈ షో కోసం ఏర్పాట్లు జరుగుతుండగా.. హౌస్లోకి వెళ్లే కంటెస్టెంట్లకు సంబంధించి ఇప్పటికే పలువురు ప్రముఖుల పేర్లు సోషల్ మీడియాలో వినిపిస్తున్నాయి. ఇప్పుడు తాజాగా అందుతున్న సమాచారం ప్రకారం, ఈ షోలో పాల్గొనాల్సిందిగా బిగ్ బాస్ 20 బృందం బాలీవుడ్ బోల్డ్ బ్యూటీ మౌనీ రాయ్ను సంప్రదించింది. ఆమెను షోలోకి తీసుకురావడానికి నిర్వాహకులు భారీ పారితోషికాన్ని ఆఫర్ చేస్తున్నారని తెలుస్తుండగా.. మరీ మౌనీ రాయ్ ఈ ఆఫర్ను అంగీకరిస్తారా, తీరస్కరిస్తారా అనేది వేచి చూడాల్సి ఉంది. ప్రస్తుతం ఈ వైరల్ వార్తతో హిందీ బిగ్ బాస్ షోపై మౌనీ రాయ్ ఫ్యాన్స్లో ఉత్సాహం నెలకొంది.



వికినీలో దివ్యభారతి..
వైరల్గా మారిన ఫోటోలు

తమిళ నటి దివ్యభారతి 'బ్యాచిలర్' సినిమాతో మంచి గుర్తింపు తెచ్చుకున్నారు. జీవీ ప్రకాష్ కుమార్ కథానాయకుడిగా నటించిన ఈ చిత్రంతో తెలుగు ప్రేక్షకులకు కూడా ఆమె పరిచయమయ్యారు. తాజాగా దివ్యభారతి మలేషియాలో విహారిస్తూ సందడి చేస్తున్నారు. అక్కడ స్విమ్మింగ్ పూల్ వద్ద సరదాగా గడిపిన ఆమె.. బికినీలో దిగిన ఫోటోలను సామాజిక మాధ్యమాల్లో పంచుకున్నారు. మలేషియా అందాలను అస్సాదిస్తున్న దివ్యభారతి.. స్విమ్మింగ్ పూల్లో ఈత కొడుతూ సేదతీరారు. బికినీలో ఉన్న ఫోటోలను అభిమానులతో పంచుకోవడంతో అవి క్షణాల్లో వైరల్గా మారాయి. నటి తాజా వారింపై నెటిజన్లు తమదైన శైలిలో స్పందిస్తున్నారు. ప్రస్తుతం ఈ ఫోటోలు సామాజిక మాధ్యమాల్లో విస్తృతంగా చక్కర్లు కొడుతున్నాయి.

రెడ్ డ్రెస్ లో మెరిసిన పూజా హెగ్డే.. ఫిదా అవుతున్న ఫ్యాన్స్

సినిమా డెస్కం: టాలీవుడ్ బుట్టబొమ్మ పూజా హెగ్డే తన అందంతో మరోసారి అభిమానులను ఆకట్టుకున్నారు. ఇటీవల అమెరికాలోని న్యూయార్క్ లో జరిగిన ఇండియా డే పరేడ్లో ముఖ్య అతిథిగా పాల్గొన్న ఆమె.. అనంతరం నిర్వహించిన కార్యక్రమంలో ఎరువు రంగు ఆధునిక దుస్తుల్లో మెరిశారు. ఆకర్షణీయమైన రూపంతో ప్రత్యేక ఆకర్షణగా నిలిచారు. పరేడ్ తర్వాత జరిగిన కార్యక్రమంలో పూజా హెగ్డే రాండ్స్ పై నందడి చేశారు. ఎరువు రంగు దుస్తుల్లో స్టైలిష్గా కనిపిస్తూ కెమెరాలకు పోజులిచ్చారు. తన క్యూట్ లుక్, విరుసవ్యూత్ అక్కడి వారిని ఆకట్టుకున్నారు. ఇందుకు సంబంధించిన చిత్రాలను ఆమె సామాజిక మాధ్యమాల్లో పంచుకోవడంతో అవి వైరల్గా మారాయి. పూజా హెగ్డే అందం, వస్త్రధారణపై

అభిమానులు ప్రశంసలు కురిపిస్తున్నారు. 'రెడ్ డ్రెస్ లో బుట్టబొమ్మ చాలా క్యూట్గా ఉంది' అంటూ నెటిజన్లు వ్యాఖ్యలు చేస్తున్నారు. అభిమానులు చూపిస్తున్న ప్రేమపై పూజా కూడా సంతోషించారు. 'ఈ ప్రేమకు ముగ్ధురాలినయ్యాను' అంటూ తన ఆనందాన్ని పంచుకున్నారు. ప్రస్తుతం పూజా హెగ్డే వరుస సినిమాలతో బిజీగా ఉన్నారు. తెలుగులో దుల్కర్ సల్మాన్ కథానాయకుడిగా నటిస్తున్న 'శ్రీ శ్రీ' చిత్రంలో ఆమె కథానాయికగా కనిపించనున్నారు. ఈ చిత్రంపై ప్రేక్షకుల్లో ఇప్పటికే ఆసక్తి నెలకొంది.



అవి పుకార్లేనట..

ఇటీవల 'లెనిన్' చిత్రంతో ప్రేక్షకుల ముందుకు వచ్చిన యంగ్ బ్యూటీ భాగ్యశ్రీ బోర్వే.. ఈ మూవీతో కెరీర్లోనే భారీ బ్లాక్ బస్టర్ హిట్ అందుకున్నారు. ఈ ఒక్క సినిమా విజయంతో అమ్మడి రేంజ్, క్రేజ్ పూర్తిగా మారిపోయాయి. దీంతో ఈ హీరోయిన్ చెంతకు వరుస సినిమా ఆఫర్లు క్యూ కడుతున్నట్లు తెలుస్తుంది. ఇందులో భాగంగానే భాగ్యశ్రీకి బాలీవుడ్ లో ఒక బంపర్ ఆఫర్ వచ్చినట్లు గత కొద్ది రోజులుగా వార్తలు వస్తున్న విషయం తెలిసిందే. ప్రముఖ బాలీవుడ్ దర్శకుడు మిలాప్ జవేరి దర్శకత్వంలో రాబోతున్న ఒక భారీ ప్రాజెక్ట్ లో బీబీఎస్ హ్యాండ్స్ మీరో ఆదిత్య రాయ్ కపూర్ సరసన హీరోయిన్ గా భాగ్యశ్రీ బోర్వే ఎంపికైనట్లు పుకార్లు వికారలు చేశాయి. దీంతో భాగ్యశ్రీ బాలీవుడ్ లో కూడా తన హవా కొనసాగించాలి అంటూ ఆకాంక్షించారు ఫ్యాన్స్. కానీ, ఈ చిత్రంలో భాగ్యశ్రీ భాగం కావడం లేదని క్లారిటీ ఇచ్చింది ప్రముఖ నిర్మాణ సంస్థ టీసీఆర్. ఈ మేరకు తాజాగా వైరల్ అవుతున్న వార్తలపై స్పందిస్తూ.. 'మిలాప్ జావేరి తదుపరి చిత్రంలో ఆదిత్య రాయ్ కపూర్ సరసన భాగ్యశ్రీ బోర్వే హీరోయిన్ గా నటిస్తున్నట్లు వస్తోన్న వార్తల్లో నిజం లేదు. ఇంకా ఈ చిత్రంలో హీరోయిన్ ఎంపిక కాలేదు' అంటూ క్లారిటీ ఇచ్చారు.

ఆడియెన్స్ చాలా కఠినంగా ఉన్నారు..

అక్కినేని ఫ్యామిలీకి చెందిన హీరోలు కింగ్ నాగార్జున్, యువ హీరోలు నాగచైతన్య, అఖిల్ అక్కినేని ప్రముఖ అంతర్జాతీయ మ్యాగజైన్ 'వెర్లెటీ ఇండియా' కవర్ పై తాజాగా సందడి చేశారు. ఈ సందర్భంగా ఇంటర్వ్యూలో పాల్గొని అక్కినేని నాగార్జున్ తన సినీ ప్రయాణంతో పాటు తన కొడుకుల కెరీర్కు సంబంధించిన పలు ఇంట్రెస్టింగ్ విషయాలు పంచుకున్నారు. ఈ మేరకు తన కెరీర్లో మైలు రాయిగా నిలిచిన 'గీతాంజలి' చిత్రం గురించి మాట్లాడుతూ.. 'డైరెక్టర్ మణిరత్నంతో కలిసి 'గీతాంజలి' సినిమా చేయడం అప్పట్లో నేను తీసుకున్న సాహసోపేత నిర్ణయాల్లో ఒకటి. 'గీతాంజలి' కోసం 1990లో తీసుకున్న ఆ బోల్డ్ డెసిఫన్ నే నా కెరీర్కు కొత్త దిశ చూపించింది. అలాంటి విభిన్నమైన స్టోరీని ఎంచుకునేందుకు అప్పట్లో ఉన్న ఇతర స్టార్ హీరోలు ఎవరు ముందుకు రాలేదు. అయినప్పటికీ నేను ఆ ప్రాజెక్టు చేయాలని నిర్ణయించుకున్నాను. నాలాగే నాగ చైతన్య, అఖిల్ కూడా అలాంటి బోల్డ్ డెసిఫన్స్ తీసుకోవాలని కోరుకుంటున్నా. ఇప్పటి ఆడియెన్స్ చాలా కఠినంగా ఉన్నారు.. సినిమా నచ్చకపోతే వెంటనే పక్కన పెట్టేస్తారు. కాబట్టి వాళ్లను దృష్టిలో పెట్టుకుని కథలు ఎంచుకోవాలి' అంటూ తన అభిప్రాయాలను పంచుకున్నారు.

